



Gabra tal-ġurisprudenza

KONKLUŻJONIJIET TAL-AVUKAT ĠENERALI
WATHELET

ippreżentati fis-7 ta' Settembru 2017¹

Kawzi magħquda C-66/16 P sa C-69/16 P u Kawzi C-70/16 P u C-81/16 P

**Comunidad Autónoma del País Vasco,
Itelazpi SA (C-66/16 P),
Comunidad Autónoma de Cataluña,
Centre de Telecomunicacions i Tecnologies de la Informació de la Generalitat de Catalunya
(CTTI) (C-67/16 P),
Navarra de Servicios y Tecnologías SA (C-68/16 P),
Cellnex Telecom SA, *li kienet Abertis Telecom SA*,
Retevisión I SA (C-69/16 P)
vs
Il-Kummissjoni Ewropea
u
Comunidad Autónoma de Galicia,
Redes de Telecomunicación Galegas Retegal SA (C-70/16 P)
vs
Il-Kummissjoni Ewropea
u
Ir-Renju ta' Spanja (C-81/16 P)
vs
Il-Kummissjoni Ewropea**

“Appell – Għajnuna mill-Istat – Televiżjoni diġitali – Għajnuna għat-tnedija tat-televiżjoni diġitali terrestri f'żoni remoti u inqas urbanizzati – Sussidju favur operaturi ta' pjattaformi tat-televiżjoni diġitali terrestri – Deciżjoni li tiddikjara parzjalment il-miżuri ta' għajnuna bħala inkompatibbli mas-suq intern – Kuncett ta' għajnuna mill-Istat – Vantaġġ – Servizz ta' interess ekonomiku ġenerali – Definizzjoni – Margni ta' diskrezzjoni tal-Istati Membri”

Introduzzjoni

1. Permezz tal-appelli tagħhom, il-Comunidad Autónoma del País Vasco (il-komunità awtonoma tal-País Vasco, Spanja) u Itelazpi SA (C-66/16 P), il-Comunidad Autónoma de Cataluña (il-komunità awtonoma tal-Cataluña, Spanja) u s-Centre de Telecomunicacions i Tecnologies de la Informació de la Generalitat de Catalunya (CTTI) (C-67/16 P), Navarra de Servicios y Tecnologías SA (C-68/16 P) Cellnex Telecom SA u Retevisión I SA (C-69/16 P), il-Comunidad Autónoma de Galicia (il-komunità awtonoma ta' Galicia, Spanja) u Redes de Telecomunicación Galegas Retegal SA (Retegal) (C-70/16 P) kif ukoll ir-Renju ta' Spanja (C-81/16 P), jitolbu l-annullament tas-sentenzi tal-Qorti Ġenerali tal-Unjoni Ewropea tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902), tas-26 ta' Novembru 2015, Comunidad Autónoma de

¹ Lingwa originali: il-Franciż.

Cataluña u CTTI vs Il-Kummissjoni (T-465/13, mhux ippubblikata, EU:T:2015:900), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899), tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898), tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901), u tas-26 ta' Novembru 2015, Spanja vs Il-Kummissjoni (T-461/13, EU:T:2015:891) (iktar 'il quddiem, flimkien, is-“sentenzi appellati”), li permezz tagħhom din ċaħdet ir-rikors tagħhom intiż għall-annullament tad-Deciżjoni tal-Kummissjoni 2014/489/UE, tad-19 ta' Ġunju 2013, dwar l-għajnuna mill-Istat SA.28599 [(C 23/10) (ex NN 36/10, ex CP 163/09)] implementata mir-Renju ta' Spanja għat-tnedija tat-televiżjoni diġitali terrestri f'żoni remoti u inqas urbanizzati ('il barra minn Castilla-La Mancha) (ĠU 2014, L 217, p. 52, iktar 'il quddiem id-“deciżjoni kkontestata”).

2. F'konformità mat-talba tal-Qorti tal-Ġustizzja, dawn il-konklużjonijiet ser jiffokaw fuq aggravju komuni li jinsab fil-qalba tas-sitt appelli u li jehtieg interpretazzjoni tas-sentenza tal-24 ta' Lulju 2003, Altmark Trans u Regierungspräsidium Magdeburg (C-280/00, EU:C:2003:415), (iktar 'il quddiem is-“sentenza Altmark”), u tal-Artikolu 106(2) TFUE.

3. Fil-fatt, fil-premessi 119 sa 126 u 172² tad-deciżjoni kkontestata, il-Kummissjoni Ewropea qieset li filwaqt li l-awtoritajiet nazzjonali jew reġjonali kellhom jiddefinixxu servizz pubbliku jew servizz ta' interess ekonomiku ġenerali (iktar 'il quddiem is-“SIEĠ”) b'mod ċar u jafdawh lil impriza partikolari f'konformità kemm mas-sentenza Altmark kif ukoll mal-Artikolu 106(2) TFUE, l-awtoritajiet Spanjoli inkwistjoni ma kinux iddefinixxew b'mod ċar it-tħaddim ta' pjattaforma tax-xandir terrestri bħala servizz pubbliku jew SIEĠ.

4. Ir-rikorrenti fis-sentenzi appellati pprezentaw rikorsi quddiem il-Qorti Ġenerali bejn it-30 ta' Awwissu 2013 u d-9 ta' Ottubru 2013 intiżi għall-annullament tad-deciżjoni kkontestata. Fost il-motivi mqajma insostenn tar-rikorsi rispettivi tagħhom, ir-rikorrenti kkontestaw l-analiżi magħmula mill-Kummissjoni fil-premessi 119 sa 126 u 172³ tad-deciżjoni tagħha. Il-Qorti Ġenerali ċaħdet dawn ir-rikorsi.

5. L-aggravju komuni għas-sitt appelli huwa intiż, minn naħa, għall-precizazzjoni tal-limiti tal-ewwel kundizzjoni tas-sentenza Altmark⁴ u waħda mill-kundizzjonijiet imposti mill-Artikolu 106(2) TFUE, jiġifieri l-portata tar-reqwiżit ta' definizzjoni “ċara” tal-obbligi ta' servizz pubbliku jew ta' SIEĠ, u, min-naħa l-oħra, il-kwistjoni tal-portata tal-istharriġ ġudizzjarju li għandu jithaddem f'dan ir-rigward.

2 Ara l-punti 20 u 21 ta' dawn il-konklużjonijiet.

3 Ara l-punti 20 u 21 ta' dawn il-konklużjonijiet.

4 Fil-fatt, f'konformità mal-punti 89 sa 93 tas-sentenza Altmark, sussidji pubbliċi ma jikkostitwixxux għajnuna mill-Istat f'konformità mal-Artikolu 107 TFUE jekk dawn is-sussidji jissodisfaw erba' kundizzjonijiet kumulattivi, jiġifieri, l-ewwel nett, *l-impriza benefiċjarja trid tkun effettivament inkarigata sabiex twettaq obbligi ta' servizz pubbliku, u tali obbligi jridu jkunu ddefiniti b'mod ċar*; it-tieni nett, il-parametri li fuqhom huwa kkalkolat l-kumpens iridu jkunu stabbiliti minn qabel b'mod oġġettiv u trasparenti; it-tielet nett, il-kumpens ma jistax ikun iktar minn dak li hu neċessarju sabiex ikunu koperti l-ispejjeż kollha jew parti minnhom, li jirriżultaw mit-twettiq ta' obbligi ta' servizz pubbliku, filwaqt li jiġi kkunsidrat id-dhul rilevanti kollu kif ukoll il-profitt raġjonevoli għat-twettiq ta' tali obbligi; ir-raba' nett, meta l-impriza li għandha twettaq l-obbligi ta' servizz pubbliku mhijiex magħżula permezz ta' proċedura ta' appalt pubbliku, il-livell tal-kumpens neċessarju għandu jkun stabbilit abbażi ta' analiżi tal-ispejjeż, li impriza medja, immexxija tajjeb u adegwatament mogħnija sabiex tkun tista' tissodisfa l-bżonnijiet neċessarji ta' servizz pubbliku, kienet tagħmel sabiex twettaq tali obbligi, filwaqt li jiġi kkunsidrat id-dhul rilevanti kollu kif ukoll il-profitt raġjonevoli għat-twettiq ta' dawn l-obbligi.

Il-kuntest ġuridiku

6. L-Artikolu 14 TFUE jipprovdi:

“Mingħajr preġudizzju għall-Artikolu 4 tat-Trattat dwar l-Unjoni Ewropea u l-Artikoli 93, 106 u 107 ta’ dan it-Trattat, u meta tikkonsidra l-post okkupat mis-servizzi ta’ interess ekonomiku ġenerali fil-valuri komuni ta’ l-Unjoni kif ukoll tar-rwol tagħhom li jippromwovu l-koeżjoni soċjali u territorjali, l-Unjoni u l-Istati Membri, skond il-poteri rispettivi tagħhom u fl-ambitu ta’ l-applikazzjoni tat-Trattati, għandhom jieħdu ħsieb li dawk is-servizzi joperaw fuq il-bażi ta’ prinċipji u kondizzjonijiet, b’mod partikolari ekonomiċi u finanzjarji, li jippermettulhom iwettqu l-missjonijiet tagħhom. [...]”

7. L-Artikolu 106(2) TFUE jipprovdi s-segwenti:

“Kull impriża responsabbli sabiex topera servizzi ta’ importanza ekonomika ġenerali jew li jkollha l-karattru ta’ monopolju fiskali għandha tkun sugġetta għar-regoli tat-Trattati, b’mod partikolari dawk li jirriferu għall-kompetizzjoni, safejn l-applikazzjoni ta’ dawn ir-regoli ma jostakolawx it-tweqqiq *de jure* jew *de facto* tal-funzjonijiet speċifiċi mogħtija lil dik l-impriża. L-iżvilupp tal-kummerċ ma għandux jiżviluppa b’mod kuntrarju għall-interessi ta’ l-Unjoni”.

8. Il-Protokoll Nru 26 dwar is-servizzi ta’ interess ġenerali, anness għat-Trattat UE, fil-verżjoni tiegħu li tirriżulta mit-Trattat ta’ Lisbona, u għat-Trattat FUE (iktar ’il quddiem il-“Protokoll Nru 26”) jipprovdi s-segwenti:

“[...]

Artikolu 1

Il-valuri komuni ta’ l-Unjoni fir-rigward tas-servizzi ta’ interess ekonomiku ġenerali fit-tifsira ta’ l-Artikolu 14 [TFUE] jinkludu b’mod partikolari:

- ir-rwol essenzjali u d-diskrezzjoni wiesgħa ta’ l-awtoritajiet nazzjonali, reġjonali u lokali li jipprovdu, jikkummissjonaw u jorganizzaw is-servizzi ta’ interess ekonomiku ġenerali li jkunu qrib kemm jista’ jkun tal-ħtiġijiet ta’ l-utenti;

[...]

Artikolu 2

Id-dispożizzjonijiet tat-Trattati ma jaffettwaw bl-ebda mod il-kompetenza ta’ l-Istati Membri li jipprovdu, jikkummissjonaw u jorganizzaw is-servizzi non-ekonomiċi ta’ interess ġenerali”.

9. Il-Protokoll Nru 29 dwar is-sistema tax-xandir pubbliku fl-Istati Membri, anness għat-Trattat UE, fil-verżjoni tiegħu li tirriżulta mit-Trattat ta’ Lisbona, u għat-Trattat FUE (iktar ’il quddiem il-“Protokoll Nru 29”) jipprovdi s-segwenti:

“[...]

Id-dispożizzjonijiet tat-Trattati għandhom ikunu mingħajr preġudizzju għall-kompetenza ta’ l-Istati Membri li jipprovdu għall-finanzjament ta’ servizz pubbliku ta’ xandir sa fejn dan il-finanzjament ikun mogħti lill-organizzazzjonijiet tax-xandir għat-tweqqiq tal-missjoni ta’ servizz pubbliku kif mogħtija, definita u organizzata minn kull Stat Membru, u sakemm dan il-finanzjament ma jaffettwax il-kondizzjonijiet ta’ kummerċ u l-kompetizzjoni fl-Unjoni sal-punt li jkun kuntrarju għall-interess komuni, waqt li jibqa’ jittiehed kont tat-tweqqiq tal-missjoni ta’ dak is-servizz pubbliku.”

Id-deċizzjoni kkontestata

10. Dawn l-appelli jikkonċernaw miżuri implementati mill-awtoritajiet Spanjoli fil-kuntest tal-mogħdija mix-xandir analogiku għax-xandir diġitali fi Spanja fit-territorju Spanjol kollu, ħlief għall-Comunidad Autónoma de Castilla-La-Mancha (komunità awtonoma ta' Castilla-La Mancha, Spanja). Din id-diġitalizzazzjoni, li tista' titwettaq teknikament permezz ta' pjattaformi terrestri, satellitari, bil-kejbil jew permezz tal-broadband fuq l-internet, tippermetti użu iktar effiċjenti tal-ispektrum tal-frekwenzi tar-radju.

11. Ir-Renju ta' Spanja stabbilixxa qafas legiżlattiv għall-promozzjoni tal-proċess ta' tranżizzjoni mix-xandir analogiku għax-xandir diġitali, b'mod partikolari bil-promulgazzjoni tal-Ley 10/2005 de Medidas Urgentes para el Impulso de la Televisión Digital Terrestre, de Liberalización de la Televisión por Cable y de Fomento del Pluralismo (Ligi 10/2005 li tistabbilixxi miżuri urġenti għall-iżvilupp tat-televiżjoni diġitali terrestri, għal-liberalizzazzjoni tat-televiżjoni bil-kejbil u għat-thegħgiġ tal-pluralizmu), tal-14 ta' Ġunju 2005 (BOE Nru 142, tal-15 ta' Ġunju 2005, p. 20562, iktar 'il quddiem il-“Ligi 10/2005”), u r-Real Decreto 944/2005 por el que se aprueba el Plan técnico nacional de la televisión digital terrestre (Digriet Irjali 944/2005 li japprova l-programm tekniku nazzjonali favur it-televiżjoni diġitali terrestri), tad-29 ta' Lulju 2005 (BOE Nru 181, tat-30 ta' Lulju 2005, p. 27006, iktar 'il quddiem id-“Digriet Irjali 944/2005”). Dan id-digriet irjali impona fuq ix-xandara nazzjonali privati u pubbliċi l-obbligu li jiżguraw li 96 % u 98 % rispettivament tal-popolazzjoni jirċievu t-televiżjoni diġitali terrestri (TDT).

12. Sabiex jippermettu l-mogħdija mit-televiżjoni analogika għat-televiżjoni diġitali, l-awtoritajiet Spanjoli qasmu t-territorju Spanjol fi tliet żoni separati:

- iż-żona I, li tinkludi 96 % tal-popolazzjoni Spanjola u fejn, peress li din iż-żona tqieset kummerċjalment profittabbli, l-ispiża tal-mogħdija għad-diġitali giet sostnuta mix-xandara pubbliċi u privati;
- iż-żona II, li tinkludi reġjuni inqas urbani u mbiegħda li jirrappreżentaw 2.5 % tal-popolazzjoni Spanjola, fejn ix-xandara, fin-nuqqas ta' interess kummerċjali, ma kinux investew fid-diġitalizzazzjoni, u dan wassal sabiex ikun hemm finanzjament pubbliku min-naħa tal-awtoritajiet Spanjoli;
- iż-żona III, li tiġbor fiha 1.5 % tal-popolazzjoni Spanjola, fejn peress li t-topografija teskludi t-trażmissjoni tat-TDT, l-awtoritajiet Spanjoli kellhom jagħzlu l-pjattaforma satellitari.

13. F'Settembru 2007, il-Consejo de Ministros (kabinett, Spanja) adotta l-programm nazzjonali għall-mogħdija għat-TDT li jimplementa l-programm tekniku nazzjonali previst mid-Digriet Irjali 944/2005. Dan il-programm qasam it-territorju Spanjol f'90 proġett tekniku għall-mogħdija lejn id-diġitali u stabbilixxa data limitu għat-tmiem tax-xandir analogiku għal kull wieħed minn dawn il-proġetti. L-għan stabbilit f'dan il-programm kien li rata ta' kopertura tal-popolazzjoni Spanjola bis-servizz TDT tilhaq rata simili għal dik milhuqa bit-televiżjoni analogika fl-2007, jiġifieri iktar minn 98 % ta' din il-popolazzjoni u l-popolazzjoni fit-totalità jew fil-kważi totalità tagħha fil-komunitajiet awtonomi tal-País Vasco, tal-Cataluña u ta' Navarra.

14. Sabiex jintlahqu l-għanijiet ta' kopertura stabbiliti għat-TDT, l-awtoritajiet Spanjoli pprevedew l-ghoti ta' finanzjament pubbliku, b'mod partikolari insostenn tal-proċess ta' diġitalizzazzjoni terrestri fiż-żona II u b'mod iktar partikolari fi hdan il-komunitajiet awtonomi li jinsabu f'din iż-żona⁵.

15. Fit-18 ta' Mejju 2009, il-Kummissjoni rċeviet ilment mingħand SES Astra SA, intervenjent fl-ewwel istanza, li kien jirrigwarda skema preżunta ta' għajjnuna min-naħa tal-awtoritajiet Spanjoli favur il-mogħdija mit-televiżjoni analogika lejn it-televiżjoni diġitali fiż-żona II. Skont din l-intervenjenti, din il-miżura kienet tinvolvi għajjnuna mill-Istat mhux innotifikata li holqot distorsjoni tal-kompetizzjoni bejn il-pjattaforma ta' xandir terrestri u dik tax-xandir satellitari.

16. Permezz ta' ittra tad-29 ta' Settembru 2010, il-Kummissjoni informat lir-Renju ta' Spanja bid-deċiżjoni tagħha li tiftaħ il-proċedura msemija fl-Artikolu 108(2) TFUE fir-rigward tal-iskema ta' għajjnuna inkwistjoni fit-territorju Spanjol kollu, hlief għall-komunità awtonoma ta' Castilla-La Mancha (Spanja), reġjun li fir-rigward tiegħu nfethet proċedura indipendenti (iktar 'il quddiem id-“deċiżjoni ta' ftuħ”). Permezz tal-pubblikazzjoni tad-deċiżjoni ta' ftuħ, fl-14 ta' Diċembru 2010, *f'Il-Gurnal Uffiċjali tal-Unjoni Ewropea* (ĠU 2010 C 337, p. 17), il-Kummissjoni sejhiet lill-partijiet interessati biex jissottomettu l-osservazzjonijiet tagħhom.

17. Wara li rċeviet l-osservazzjonijiet tal-awtoritajiet Spanjoli u ta' partijiet interessati oħra, il-Kummissjoni adottat id-deċiżjoni kkontestata, li d-dispożittiv tagħha jipprovdi dan li ġejj:

“Artikolu 1

L-għajjnuna mill-Istat mogħtija lill-operaturi tal-pjattaforma tat-televiżjoni terrestri għat-tnedija, il-manutenzjoni u t-thaddim tan-netwerk tat-televiżjoni diġitali terrestri fiż-Żona II u li ddahhlet fis-seħh b'mod illegali [mir-Renju ta'] Spanja fi ksur tal-Artikolu 108(3) tat-TFUE hija inkompatibbli mas-suq intern, għajr għall-għajjnuna li ngħatat f'konformità mal-kriterju tan-newtralità teknoloġika.

Artikolu 2

L-għajjnuna individwali mogħtija taht l-iskema msemija fl-Artikolu 1 ma tikkostitwixxi ebda għajjnuna jekk, fiż-żmien li tingħata, hija tissodisfa l-kondizzjonijiet preskritti mir-regolament li ġie adottat skont l-Artikolu 2 tar-Regolament tal-Kunsill (KE) Nru 994/98 [tas-7 ta' Mejju 1998 dwar l-applikazzjoni tal-Artikoli 92 u 93 tat-Trattat li jstabbilixxi l-Komunità Ewropea għal ċertu kategoriji ta' għajjnuna Statali orizzontali, applikabbli fiż-żmien li tingħata l-għajjnuna, ĠU Edizzjoni Speċjali bil-Malti, Kapitolu 8, Vol. 1, p. 312].

5 Fi Frar 2008, il-Ministerio de Industria, Turismo y Comercio (ministeru għall-industrija, it-turiżmu u l-kummerċ, Spanja) (iktar 'il quddiem l-“MITC”) adotta deċiżjoni magħrufa bħala l-“Plan Avanza” intiża sabiex ittejjeb l-infrastrutturi tat-telekomunikazzjoni u tistabbilixxi l-kriterji kif ukoll it-tqassim tal-finanzjament tal-azzjonijiet favur l-iżvilupp tas-soċjetà tal-informazzjoni. Il-baġit approvat abbażi ta' din id-deċiżjoni ġie allokat fil-biċċa l-kbira għad-diġitalizzazzjoni tat-televiżjoni fiż-żona II. Bejn Lulju u Novembru 2008, din id-diġitalizzazzjoni twettqet permezz ta' diversi addenda għall-ftehimiet qafas diġà fis-seħh, iffirmati mill-MITC u mill-komunitajiet awtonomi fil-kuntest tal-Plan Avanza. L-MITC sussegwentement ittrasferixxa fondi lill-komunitajiet awtonomi, li impenjaw ruhhom li permezz tar-riżorsi baġitarji tagħhom stess ikopru l-ispejjeż l-oħra marbuta mal-operazzjoni. F'Ottubru 2008, il-kabinett Spanjol iddeċieda li jagħti fondi addizzjonali sabiex jestendi u jikkompleta l-kopertura tat-TDT fil-kuntest tal-proġetti ta' mogħdija lejn id-diġitali li kellhom jiġu implementati matul l-ewwel semestru tal-2009. Il-fondi ngħataw wara l-iffirmar, f'Diċembru 2008, ta' ftehimiet qafas godda bejn l-MITC u l-komunitajiet awtonomi dwar l-implementazzjoni tal-programm nazzjonali għall-mogħdija għat-TDT. Il-kabinett approva wkoll il-kriterji ta' tqassim tal-fondi allokati għall-finanzjament tal-mogħdija lejn it-TDT. Sussegwentement, il-komunitajiet awtonomi bdew il-proċess ta' estensjoni tat-TDT. Fil-fatt, dawn organizzaw sejhiet għal offerti jew fdaw din l-estensjoni f'idejn imprivati. F'ċerti każijiet, il-komunitajiet awtonomi talbu lill-kunsilli jinkarigaw ruhhom mill-imsemmija estensjoni. Inharġu żewġ tipi ta' sejhiet għal offerti fi Spanja. L-ewwel tip ta' sejhiet għal offerti kien jirrigwarda l-estensjoni tal-kopertura tat-TDT, li kienet timplika li l-offerent magħżul jingħata l-inkarigu li jipprovdi netwerk operattiv ta' TDT. Għal dan il-ghan, l-ipproġettar u t-thaddim tan-netwerk, it-trasport tas-sinjali, it-tnedija tan-netwerk u l-provvista tat-tagħmir neċessarju kienu fost l-inkarigi li kellhom jitwettqu. It-tieni tip ta' sejhiet għal offerti kien jirrigwarda l-provvista ta' tagħmir tat-telekomunikazzjoni.

Artikolu 3

[Ir-Renju ta'] Spanja għand[u] [j]irkupra l-ghajnuna inkompatibbli mogħtija taħt l-iskema msemija fl-Artikolu 1 mingħand l-operaturi tat-Televiżjoni Digitali Terrestri, kemm jekk irċevew l-ghajnuna direttament jew indirettament.

[...]

Artikolu 4

L-irkupru tal-ghajnuna mogħtija taħt l-iskema msemija fl-Artikolu 1 għandu jkun immedjat u effettiv.

[...]

Artikolu 5

Din id-Deciżjoni hija indirizzata lir-Renju ta' Spanja.”

18. Sabiex timmotiva d-deciżjoni kkontestata⁶, il-Kummissjoni qieset li l-miżura inkwistjoni kellha titqies bħala għajnuna mill-Istat fis-sens tal-Artikolu 107(1) TFUE⁷. Hija qieset li l-operaturi tal-pjattaforma tat-TDT kienu l-benefiċjarji diretti tal-ghajnuna⁸, filwaqt li l-operaturi ta' netwerk li kienu pparteċipaw fis-sejhiet għal offerti relatati mal-estensjoni tal-kopertura TDT kienu l-benefiċjarji indiretti tal-ghajnuna⁹. Il-Kummissjoni qieset b'mod partikolari li l-vantaġġ ta' din il-miżura għal dawn l-aħjar operaturi kien selettiv, għaliex tali miżura kienet ta' benefiċċju biss għas-settur tax-xandir u, f'dan is-settur, l-istess miżura kienet tikkonċerna biss lill-impriżi li kienu joperaw fis-suq tal-pjattaforma terrestri¹⁰.

19. Skont id-deciżjoni kkontestata, l-awtoritajiet Spanjoli pprezentaw, bħala l-aħjar u l-uniku eżempju, il-każ tal-komunità awtonoma tal-País Vasco (Spanja), fejn id-diġitalizzazzjoni kienet giet implementata mill-impriża pubblika Itelazpi, sabiex jinvokaw l-assenza ta' għajnuna mill-Istat skont il-kriterji imposti mill-Qorti tal-Ġustizzja fis-sentenza Altmark¹¹. Il-Kummissjoni madankollu qieset li l-ewwel kundizzjoni ta' din is-sentenza, li skontha l-impriża benefiċjarja għandha tkun effettivament inkarigata mit-tweġġ ta' obbligi ta' servizz pubbliku u li skontha dawn l-obbligi għandhom ikunu ddefiniti b'mod ċar, ma kinitx issodisfatta¹². Hija qieset ukoll li l-eċċezzjoni msemija fl-Artikolu 106(2) TFUE ma setgħetx tigi invokata¹³.

20. F'dan ir-rigward, il-premessi 119 sa 126 tad-deciżjoni kkontestata intitolati “[l]-ewwel kundizzjoni ta' Altmark: Definizzjoni ċara u l-assenjazzjoni tal-obbligi ta' servizz pubbliku” jipprovdu:

“(119) Il-liġi Spanjola ma tiddikjarax l-operat [thaddim] ta' netwerk terrestri bħala servizz pubbliku. Il-[Ley General de Telecomunicaciones (Liġi [ġenerali] dwar it-Telekomunikazzjoni)] tal-1998¹⁴ tgħid li s-servizzi tat-telekomunikazzjoni, inkluż l-operat tan-netwerks li jappoġġjaw ir-radju u t-televiżjoni, huma servizzi ta' interess ekonomiku ġenerali, iżda ma għandhomx l-istatus ta'

6 Din id-deskrizzjoni tad-deciżjoni kkontestata ma hijiex eżawrjenti. Din hija intiża biss biex tagħti fil-qosor it-taqsimiet tad-deciżjoni kkontestata li huma rilevanti għall-aggravju komuni mqajjem minn dawn l-appelli.

7 Ara l-premessa 94 tad-deciżjoni kkontestata.

8 Ara l-premessi 100 sa 108 tad-deciżjoni kkontestata.

9 Ara l-premessi 109 sa 122 tad-deciżjoni kkontestata.

10 Ara l-premessa 113 tad-deciżjoni kkontestata.

11 Ara l-premessa 114 tad-deciżjoni kkontestata.

12 Ara l-premessi 119 sa 126 tad-deciżjoni kkontestata u l-punt 20 ta' dawn il-konklużjonijiet.

13 Ara l-premessa 172 tad-deciżjoni kkontestata u l-punt 21 ta' dawn il-konklużjonijiet.

14 “Liġi ġenerali 11/1998, [...], dwar it-Telekomunikazzjoni, tal-24 ta' April 1998.”

servizzi pubbliċi, li huma riservati biss għal numru limitat ta' servizzi tat-telekomunikazzjoni¹⁵. Il-Liġi [ġenerali] dwar it-Telekomunikazzjoni fis-sehħ bħalissa¹⁶ iżżomm l-istess kwalifika. Is-servizzi ta' trasmissjoni għax-xandir tat-televiżjoni, jiġifieri t-trasportazzjoni tas-sinjali permezz tan-netwerks tat-telekomunikazzjoni, huma mejjusa bħala servizzi ta' telekomunikazzjoni u, bħala tali, huma servizzi ta' interess ġenerali iżda mhux servizzi pubbliċi¹⁷.

- (120) Fi kwalunkwe każ, id-dispożizzjonijiet tal-Liġi dwar it-Telekomunikazzjoni huma teknoloġikament newtrali. L-Artikolu 1 tal-Liġi jiddefinixxi t-telekomunikazzjoni bħala esplotazzjoni [thaddim] tan-netwerks u l-provvista ta' servizzi tal-komunikazzjoni elettronika u l-faċilitajiet assoċjati. It-telekomunikazzjoni hija t-trasmissjoni ta' sinjali permezz ta' kwalunkwe netwerk ta' telekomunikazzjoni iżda, b'mod partikolari, mhux permezz tan-netwerk terrestri¹⁸. Barra minn hekk, l-Artikolu 3 tal-Liġi jispeċifika, bħala wieħed mill-oġettivi tiegħu, il-ħtieġa li tiġi inkoraġġita, kemm jista' jkun possibbli, in-newtralità teknoloġika fir-regolamentazzjoni.
- (121) Għalkemm il-liġi fis-sehħ u applikabbli fiż-żmien tat-trasferiment tal-fondi lil Itelazpi ddefinixxiet ix-xandir pubbliku bħala servizz pubbliku, skont il-Kummissjoni, mhuwiex possibbli li din id-definizzjoni tiġi estiża għall-operat ta' pjattaforma ta' appoġġ partikolari. Barra minn hekk, fejn jeżistu bosta pjattaformi ta' trasmissjoni, pjattaforma waħda partikolari ma tistax titqies bħala 'essenzjali' għat-trasmissjoni tas-sinjali tax-xandir. Għaldaqstant, kienet tikkostitwixxi żball ovvju li kieku l-leġiżlazzjoni Spanjola ddikjarat l-użu ta' pjattaforma partikolari għat-trasmissjoni tas-sinjali tax-xandir bħala servizz pubbliku.
- (122) Għaldaqstant, [għandu jiġi] konkluż li, skont il-liġi Spanjola, l-operat ta' netwerks terrestri ma għandux l-istatus ta' servizz pubbliku.
- (123) L-awtoritajiet Baski jsostnu li l-assenjazzjoni tal-provvista ta' dan is-servizz ta' interess ekonomiku ġenerali lil Itelazpi hija espliċitament inkluża fil-Konvenzjonijiet li ġew konklużi bejn il-Gvern Bask, [Euskadiko Udalen Elkarte, Asociación de Municipios Vascos, EUDEL (Assoċjazzjoni tal-Kunsilli tal-Ibliet Baski, EUDEL)] u t-tliet Kunsilli Reġjonali Baski.
- (124) Fil-Konvenzjonijiet, l-amministrazzjoni Baska tirrikonoxxi li valuri bħall-aċċess universali għall-informazzjoni u l-pluralità tal-informazzjoni jeħtieġu l-universalizzazzjoni tat-televiżjoni mingħajr hlas u timpenja ruħha li tissalvagwardja dawn il-valuri billi testendi l-kopertura tal-multiplexes tal-Istat¹⁹. Madankollu, fil-Konvenzjonijiet ma hemm ebda dispożizzjoni li fil-fatt tissuġġerixxi li l-operat ta' netwerk terrestri jitqies bħala servizz pubbliku. Għaldaqstant, il-Kummissjoni hija tal-fehma li l-kliem tal-Konvenzjonijiet mhuwiex biżżejjed sabiex jistabbilixxi b'mod ċar il-kamp ta' applikazzjoni tal-missjoni tas-servizz pubbliku u, abbażi ta' dan, ma jistax jiġi sostnut li t-trasmissjoni permezz tan-netwerks terrestri hija servizz pubbliku.
- (125) B'rizultat ta' dan, ma ġiex stabbilit li l-ewwel kondizzjoni ta' Altmark ġiet issodisfata.
- (126) Il-kriterji stabbiliti fis-sentenza ta' Altmark huma kumulattivi, jiġifieri huma għandhom jiġu ssodisfati kollha sabiex il-miżura ma titqies bħala għajnuna mill-Istat. F[id-dawl tal-fatt] li l-ewwel kriterju ma [ġiex] issodisfat, il-finanzjament mogħti lil Itelazpi mill-awtoritajiet tal-Pajjiż Bask ma jikkwalifikax bħala kumpens għall-provvista ta' servizz ta' interess ekonomiku ġenerali".

15 "Dawn jinkludu servizzi relatati mad-difiża pubblika u l-protezzjoni ċivili u mal-operat tan-netwerk tat-telefonija".

16 "Liġi ġenerali 32/2003 [...] dwar it-Telekomunikazzjoni, tat-3 ta' Novembru 2003.".

17 "L-Artikolu 2(1) tal-Liġi jgħid: 'Is-servizzi tat-telekomunikazzjoni huma servizzi ta' interess ġenerali pprovduti skont ir-regoli tal-kompetizzjoni hielsa'."

18 "L-anness II tal-[Liġi Ġenerali 32/2003 [...] dwar it-telekomunikazzjoni, tat-3 ta' Novembru 2003] jinkludi definizzjonijiet preċiżi u teknoloġikament newtrali tan-netwerk tat-telekomunikazzjoni u tal-komunikazzjoni elettronika".

19 "Il-premessi 6 u 7 u l-Artikolu 5 tal-Konvenzjonijiet."

21. Il-premessa 172 tad-deċiżjoni kkontestata, intitolata “L-Artikolu 106(2) tat-TFUE”, tipprovdi dan li ġej:

“L-eċċezzjoni msemmija fl-Artikolu 106(2) li tista’ tapplika għall-kumpens tal-Istat għall-ispejjeż tal-provvista ta’ servizz pubbliku ma tistax tiġi invokata la f’dan il-każ b’mod ġenerali u lanqas fil-każ tal-Pajjiż Bask b’mod partikolari. Il-Kummissjoni hija tal-fehma li l-awtoritajiet nazzjonali (jew reġjonali) għandhom jiddefinixxu [s-SIEĠ] b’mod ċar u jafdawh lil impriża partikolari. Kif ġie evalwat fil-paragrafi 119 sa 122, huwa kkunsidrat li l-awtoritajiet Spanjoli u Baski naqsu milli jiddefinixxu b’mod ċar l-operat [thaddim] ta’ pjattaforma terrestri bħala servizz pubbliku.”

Is-sentenzi appellati

22. Fil-kawżi li wasslu għas-sentenzi tal-Qorti Ġenerali tas-26 ta’ Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902), tas-26 ta’ Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900), u tas-26 ta’ Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898), ir-rikorrenti fformulaw motiv mislut mill-ksur tal-Artikolu 107(1) TFUE sa fejn il-Kummissjoni kienet ikkonstatat bi żball l-eżistenza ta’ għajnuna mill-Istat.

23. Dan il-motiv kien ġie miċhud mill-Qorti Ġenerali bħala infondat.

24. Il-Qorti Ġenerali, b’mod partikolari, ċaħdet l-argument tar-rikorrenti li jgħid li l-miżura kontenzjuża ma setgħetx tiġi kklassifikata bħala għajnuna mill-Istat fis-sens tal-Artikolu 107(1) TFUE fin-nuqqas tal-ġhoti ta’ vantaġġ ekonomiku lill-benefiċjarji, sa fejn il-kundizzjonijiet tas-sentenza Altmark kienu ssodisfatti.

25. Fil-kawża li wasslet għas-sentenza tal-Qorti Ġenerali tas-26 ta’ Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899), ir-rikorrent ifformula motiv, mislut b’mod sussidjarju minn ksur tal-Artikolu 106(2) TFUE u tal-Protokoll Nru 29.

26. Dan il-motiv kien ġie miċhud mill-Qorti Ġenerali bħala infondat.

27. F’dawn l-erba’ kawżi, il-Qorti Ġenerali qieset b’mod partikolari li l-Kummissjoni ma kinitx wettqet żball meta qieset li, fl-assenza ta’ definizzjoni ċara u preċiża tas-servizz inkwistjoni bħala servizz pubbliku, l-ewwel kriterju tas-sentenza Altmark ma kienx issodisfatt²⁰.

28. Barra minn hekk, fil-kawża li wasslet għas-sentenza tal-Qorti Ġenerali tas-26 ta’ Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901), il-Qorti Ġenerali ċaħdet motiv imqajjem b’mod sussidjarju mislut minn ksur tal-Artikolu 106(2) TFUE. B’mod partikolari, din qieset li r-rikorrenti ma kinux urew li l-Kummissjoni kienet qieset bi żball li, fl-assenza ta’ definizzjoni ċara tas-servizz ta’ thaddim ta’ netwerk terrestri bħala servizz pubbliku, l-ewwel kundizzjoni tas-sentenza Altmark ma kinitx issodisfatta²¹.

20 Sentenzi tas-26 ta’ Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punt 79), tas-26 ta’ Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 80), tas-26 ta’ Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punt 119), u tas-26 ta’ Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 110).

21 Ara n-nota ta’ qiegħ il-paġna 4 ta’ dawn il-konklużjonijiet.

29. Fl-aħħar nett, fil-kawża li wasslet għas-sentenza tal-Qorti Ġenerali tas-26 ta' Novembru 2015, Spanja vs Il-Kummissjoni (T-461/13, EU:T:2015:891), il-Qorti Ġenerali ċaħdet motiv mislut minn ksur tal-Artikolu 107(1) TFUE. Permezz ta' dan il-motiv, ir-Renju ta' Spanja kien sostna b'mod partikolari li l-miżura inkwistjoni kienet tikkostitwixxi SIEĠ u li l-ewwel kundizzjoni prevista mis-sentenza Altmark kienet issodisfatta. Fil-punt 75 tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891), il-Qorti Ġenerali qieset li l-Kummissjoni ma kinitx wettqet żball meta qieset li, fl-assenza ta' definizzjoni ċara tas-servizz ta' tħaddim ta' netwerk terrestri bħala servizz pubbliku, l-ewwel kriterju tas-sentenza Altmark ma kienx issodisfatt.

Il-proċedura quddiem il-Qorti tal-Ġustizzja

30. Permezz ta' deċiżjoni tal-Qorti tal-Ġustizzja tat-28 ta' Marzu 2017, il-kawzi Comunidad Autónoma del País Vasco u Itelazpi, SA vs Il-Kummissjoni (C-66/16 P), Comunidad Autónoma de Cataluña u CTTI vs Il-Kummissjoni (C-67/16 P), Navarra de Servicios y Tecnologías vs Il-Kummissjoni (C-68/16 P), kif ukoll Cellnex Telecom u Retevisión I vs Il-Kummissjoni (C-69/16 P), ġew magħquda għall-finijiet tal-proċedura orali u tas-sentenza.

31. F'dawn il-kawzi, il-komunità awtonoma tal-País Vasco u Itelazpi, il-komunità awtonoma tal-Cataluña u CTTI, Navarra de Servicios y Tecnologías, Cellnex Telecom u Retevisión I, SES Astra u l-Kummissjoni pprezentaw osservazzjonijiet bil-miktub.

32. Barra minn hekk, fil-Kawża C-70/16 P, il-komunità awtonoma ta' Galicia u Retegal, SES Astra u l-Kummissjoni pprezentaw osservazzjonijiet bil-miktub. Fl-aħħar nett, fil-Kawża C-81/16 P, ir-Renju ta' Spanja u l-Kummissjoni pprezentaw osservazzjonijiet bil-miktub.

33. Fi tmiem din il-fażi bil-miktub tal-proċedura, il-Qorti tal-Ġustizzja, f'konformità mal-Artikolu 76(2) tar-Regoli tal-Proċedura tal-Qorti tal-Ġustizzja, qieset li għandha biżżejjed informazzjoni fis-sitt appelli sabiex tkun tista' tiddeċiedi mingħajr seduta għas-sottomissjonijiet orali.

L-argumenti tal-partijiet

Fuq il-Kawzi magħquda C-66/16 P sa C-69/16 P²²

34. Dawn l-appelli huma bbażati fuq aggravju uniku maqsum f'sitt partijiet. Kif indikat fil-punt 2 ta' dawn il-konklużjonijiet, ser niffoka l-konklużjonijiet tiegħi fuq l-ewwel u t-tieni partijiet tal-aggravju uniku.

35. Permezz tal-ewwel parti tal-aggravju uniku tagħhom, ir-rikorrenti jilmentaw li l-Qorti Ġenerali wettqet applikazzjoni żbaljata tal-ġurisprudenza tal-Qorti tal-Ġustizzja u tal-Qorti Ġenerali, li skontha d-definizzjoni tas-SIEĠ minn Stat Membru tista' tiġi kkontestata mill-Kummissjoni biss f'każ ta' żball manifest²³.

22 Il-Kawża C-66/16 P, Comunidad Autónoma del País Vasco u Itelazpi SA, il-Kawża C-67/16 P, Comunidad Autónoma de Cataluña u Centre de Telecomunicacions i Technologies de la Informació de la Generalitat de Catalunya (CTTI), il-Kawża C-68/16 P, Navarra de Servicios y Tecnologías, u l-Kawża C-69/16 P, Cellnex Telecom SA u Retevisión I SA.

23 Ara, b'mod partikolari, id-digriet tal-11 ta' Frar 2015, Orange vs Il-Kummissjoni (C-621/13 P, mhux ippubblikat, EU:C:2015:114), kif ukoll is-sentenzi tal-15 ta' Ġunju 2005, Olsen vs Il-Kummissjoni (T-17/02, EU:T:2005:218, punt 216), u tat-12 ta' Frar 2008, BUPA et vs Il-Kummissjoni (T-289/03, EU:T:2008:29, punti 166 sa 169).

36. Ir-rikorrenti jsostnu li, sabiex tivvalida l-evalwazzjoni tal-Kummissjoni, il-Qorti Ġenerali bbażat ruħha fuq l-unika raġuni li d-definizzjoni tas-SIEĠ inkwistjoni mill-awtoritajiet Spanjoli ma kinitx “ċara u preċiża” biżżejjed, mingħajr, barra minn hekk, ma qieset li tali definizzjoni kienet “manifestament żbaljata”. Għall-kuntrarju, il-Qorti Ġenerali ma tikkontestax il-fatt li kien hemm nuqqas ta’ sejha għal offerti u lanqas li s-servizz inkwistjoni kien attività li tista’ tiġi kklassifikata bħala SIEĠ.

37. B’dan, il-Qorti Ġenerali qabżet manifestament il-limitu tal-istħarriġ tal-iżball manifest stabbilit mill-Artikolu 14 TFUE, l-Artikolu 106(2) TFUE, l-Artikolu 107(1) TFUE u mill-Protokoll Nru 26.

38. Il-Kummissjoni tqis li l-ewwel parti tal-aggravju uniku hija ineffettiva jew, fi kwalunkwe każ, infondata.

39. Hija tfakkar li s-sentenza Altmark teziġi li l-awtoritajiet pubbliċi għandhom jinkarigaw lill-operatur ikkonċernat b’missjoni ta’ SIEĠ permezz ta’ att tal-awtorità pubblika li jiddefinixxi b’mod ċar l-obbligi inkwistjoni²⁴. F’dan il-każ, il-Qorti Ġenerali, abbażi tal-atti ppreżentati lilha, ikkonkludiet li l-ebda wiehed minnhom ma kien jiddefinixxi t-tħaddim ta’ netwerk tat-TDT fiż-żona II bħala SIEĠ, la fil-livell nazzjonali u lanqas fil-livell reġjonali.

40. Għalhekk, il-Kummissjoni ssostni li, qabel ma tittratta l-kwistjoni tal-eżistenza, jew tal-assenza, ta’ żball manifest fid-definizzjoni u l-għoti ta’ SIEĠ, il-Qorti Ġenerali kellha tiddetermina jekk kienx hemm att (jew diversi atti) tal-awtorità pubblika li skontu (jew skonthom) l-operatur kien inkarigat b’missjoni ta’ SIEĠ, li ma huwiex il-każ f’din il-kawża. Għaldaqstant, il-Qorti Ġenerali ma tistax tiġi kkritikata li applikat bi żball il-kriterju tal-iżball manifest, peress li l-Qorti Ġenerali llimitat ruħha li tivverifika jekk il-kundizzjonijiet minimi stabbiliti għal dan l-għan mill-ġurisprudenza kinux issodisfatti.

41. SES Astra hija tal-fehma li l-ewwel parti tal-aggravju hija inammissibbli u, fi kwalunkwe ipoteżi, infondata.

42. Fil-fatt, permezz ta’ din l-ewwel parti, ir-rikorrenti fir-realtà jikkontestaw biss evalwazzjoni fattwali magħmula mill-Qorti Ġenerali, li ma tistax tkun sugġetta għal appell. Skont SES Astra, il-kwistjoni dwar jekk l-ewwel kundizzjoni stabbilita mis-sentenza Altmark hijiex issodisfatta hija kwistjoni ta’ ordni fattwali li għandha tiġi deċiża mill-Qorti Ġenerali, bil-Qorti tal-Ġustizzja jkollha biss il-kompetenza li tiddetermina, f’tali każ, jekk il-Qorti Ġenerali żnaturatx il-formulazzjoni tad-dispożizzjonijiet nazzjonali inkwistjoni, għamlitx konstatazzjonijiet li jmorru manifestament kontra l-kontenut tagħhom u tatx, għall-finijiet li tikkonstata l-kontenut tal-legiżlazzjoni nazzjonali inkwistjoni, lill-grupp tal-elementi kollha portata li ma tixraqlux fil-konfront tal-elementi l-oħra²⁵.

24 Sentenzi tal-11 ta’ Lulju 2014, DTS Distribuidora de Televisión Digital vs Il-Kummissjoni (T-533/10, EU:T:2014:629, punt 117), u tas-16 ta’ Lulju 2014, Zweckverband Tierkörperbeseitigung vs Il-Kummissjoni (T-309/12, mhux ippubblikata, EU:T:2014:676, punt 170).

25 Sentenza tal-5 ta’ Lulju 2011, Edwin vs UASI (C-263/09 P, EU:C:2011:452, punt 53).

43. Permezz tat-tieni parti tal-aggravju uniku tagħhom, ir-rikorrenti jsostnu li s-sentenzi inkwistjoni huma vvizzjati b'inkoerenza, sa fejn il-Qorti Ġenerali fihom qieset li, sabiex taqa' taht setgħa diskrezzjonali wiesgħa rrikonoxxuta lill-Istati Membri, l-għażla ta' teknoloġija partikolari għandha tkun inkluża fid-definizzjoni stess tas-SIEĠ²⁶ filwaqt li fihom qieset, barra minn hekk, li bid-definizzjoni tas-servizz ta' thaddim tat-TDT bħala SIEĠ, l-awtoritajiet Spanjoli ma kellhomx jiddiskriminaw kontra l-pjattaformi l-oħra²⁷.

44. Fi kwalunkwe każ, ir-rikorrenti jqisu li l-Qorti Ġenerali wettqet żball ta' liġi meta qieset li d-definizzjoni tas-SIEĠ inkwistjoni ma kinitx ċara u preċiża biżżejjed sa fejn din ma kinitx issemmi teknoloġija partikolari. Fil-fatt, is-setgħa diskrezzjonali wiesgħa li t-Trattat jagħti lill-Istati Membri ma tippermettilhomx biss li "jiddefinixxu" s-SIEĠ, iżda wkoll li "jipprovd[u], jikkummissjonaw u jorganizzaw" dan, bħalma tindika b'mod ċar, barra minn hekk, il-Qorti Ġenerali fis-sentenzi inkwistjoni²⁸. Din is-setgħa tirriżulta mill-Protokoll Nru 26 u mill-Protokoll Nru 29, kif ukoll mill-gurisprudenza tal-Qorti tal-Ġustizzja u tal-Qorti Ġenerali²⁹.

45. Skont ir-rikorrenti, l-Istati Membri ma għandhomx biss l-għażla li jinkludu fid-definizzjoni tas-SIEĠ il-modalità tal-provvista ta' dan is-servizz, iżda wkoll li jipprovdh u jorganizzawh skont il-modalitajiet li dawn l-Istati Membri jqisu xierqa, mingħajr ma l-Kummissjoni tkun tista' tikkontesta din l-għażla. Għalhekk, billi llimitat is-setgħa diskrezzjonali tal-imsemmija Stati Membri għad-definizzjoni biss tas-SIEĠ, il-Qorti Ġenerali wettqet żball ta' liġi. F'dan ir-rigward, il-Qorti Ġenerali stess incidentalment qieset li d-deċiżjoni kkontestata kienet ivvizzjata bi żball ta' liġi sa fejn din qieset li l-inklużjoni tat-teknoloġija terrestri fid-definizzjoni tas-SIEĠ kienet tikkostitwixxi f'kull każ żball manifest ta' evalwazzjoni tal-awtoritajiet tal-Istat Membru kkonċernat.

46. Għaldaqstant, ir-rikorrenti jsostnu li l-Qorti Ġenerali kellha teziġi li l-Kummissjoni teżamina, fl-ewwel lok, jekk l-Istat Membru kienx wettaq żball manifest fid-definizzjoni tas-SIEĠ inkwistjoni, irrispettivament mill-kwistjoni dwar jekk il-modalitajiet konkreti tal-provvista ta' dan is-servizz kinux mogħtija b'mod esplicitu. Fit-tieni lok, l-eżami kellu jirrigwarda l-kwistjoni dwar jekk, bl-għażla ta' forma konkreta ta' provvista tal-imsemmi servizz, f'dan il-każ it-teknoloġija terrestri, dan l-Istat Membru kienx wettaq żball manifest.

47. Il-Kummissjoni tqis li l-argument li fuqu hija bbażata din it-tieni parti huwa ineffettiv, peress li jmur kontra l-konstatazzjoni tal-Qorti Ġenerali li tgħid li l-awtoritajiet Spanjoli ma setgħux jinvokaw l-eżistenza ta' SIEĠ fin-nuqqas ta' att tal-ghoti, konformi mad-dritt tal-Unjoni, li jafda fidejn ċerti impriżi l-missjoni li jipprovd s-servizz ta' thaddim tan-network tat-TDT fiż-żona II³⁰.

26 Sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punti 54, 55, 58, 62, 75, 77 u 78), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punti 54, 55, 58, 62, 75, 77 u 78), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punti 89 sa 119), u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punti 83, 84, 87 u 109).

27 Sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punt 77), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 78), u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 105).

28 Sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punt 50), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 50), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punt 97) u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 79).

29 Ir-rikorrenti jiċitaw, b'mod partikolari, fir-rigward tal-gurisprudenza tal-Qorti tal-Ġustizzja, is-sentenzi tat-23 ta' Ottubru 1997, Il-Kummissjoni vs Il-Pajjiżi l-Baxxi (C-157/94, EU:C:1997:499, punti 54 sa 65), tat-23 ta' Ottubru 1997, Il-Kummissjoni vs Franza (C-159/94, EU:C:1997:501, punti 101 sa 108), tal-21 ta' Settembru 1999, Brentjens' (C-115/97 sa C-117/97, EU:C:1999:434, punt 104), kif ukoll tal-20 ta' April 2010, Federutility et (C-265/08, EU:C:2010:205, punt 29).

30 Sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punti 54, 55, 58 u 59), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punti 54, 55, 58 u 59), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punti 101, 102 u 105) u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punti 83, 84, 87 u 88).

48. Barra minn hekk, skont il-Kummissjoni, is-setgħa diskrezzjonali wiesgħa tal-Istati Membri biex jiddefinixxu dak li huma jqisu bħala SIEĠ hija limitata mill-obbligu li josservaw il-prinċipji ġenerali tad-dritt tal-Unjoni³¹ kif ukoll il-kriterju tal-proporzjonalità³². Għaldaqstant, kif qieset għastament il-Qorti Ġenerali³³, din is-setgħa ma hijiex illimitata u ma tistax tiġi eżerċitata b'mod arbitrarju għall-finijiet biss li settur partikolari, bħas-settur tat-telekomunikazzjoni, jevita l-applikazzjoni tar-regoli tal-kompetizzjoni³⁴.

49. SES Astra tqis ukoll li t-tieni parti hija ineffettiva, peress li l-legiżlazzjoni nazzjonali ma tiddefinixxi b'mod ċar il-forniment ta' pjattaforma terrestri fiż-żona II bħala SIEĠ. Barra minn hekk, sa fejn din il-parti tikkontesta l-konstatazzjonijiet ta' fatti magħmula mill-Qorti Ġenerali, din hija wkoll inammissibbli.

50. *Sussidjarjament*, SES Astra tallega li r-rikorrenti qraw b'mod żbaljat is-sentenzi inkwistjoni³⁵, peress li huma jafferimaw li l-Qorti Ġenerali llimitat ruhha biex tirrikonoxxi margni ta' diskrezzjoni lill-Istati Membri biss fir-rigward tad-definizzjoni tas-SIEĠ u mhux fir-rigward tal-provvista, tal-kummissjonar jew tal-organizzazzjoni tiegħu. Barra minn hekk, il-ġurisprudenza invokata mir-rikorrenti biex jiġġustifikaw il-margni ta' diskrezzjoni tal-Istati Membri fl-organizzazzjoni tas-SIEĠ³⁶ ma hijiex rilevanti f'dan il-każ. Fl-aħħar nett, SES Astra ssostni li, skont ġurisprudenza stabbilita tal-Qorti tal-Ġustizzja, il-margni ta' diskrezzjoni wiesa' tal-Istati Membri huwa limitat mill-osservanza tal-prinċipji ġenerali tad-dritt tal-Unjoni³⁷. Għalhekk, meta huma jiddeċiedu li jinkludu teknoloġija speċifika fid-definizzjoni tas-SIEĠ, l-awtoritajiet tal-Istati Membri jkollhom jiżguraw l-osservanza ta' dawn il-prinċipji u, b'mod partikolari, kif qieset il-Qorti Ġenerali³⁸, tal-prinċipju ta' newtralità teknoloġika.

Fuq il-Kawża C-70/16 P, Comunidad Autónoma de Galicia, Redes de Telecomunicación Galegas Retegal SA vs Il-Kummissjoni Ewropea

51. Dan l-appell huwa bbażat fuq erba' aggravji. Kif indikajt fil-punt 2 ta' dawn il-konklużjonijiet, ser niffoka l-konklużjonijiet tiegħi fuq l-ewwel u t-tieni partijiet tar-raba' aggravju.

52. L-ewwel parti tar-raba' aggravju hija misluta minn żball ta' ligi li jikkonsisti fl-injorar tas-setgħa diskrezzjonali li jgawdu minnha l-Istati Membri biex jiddefinixxu SIEĠ.

31 Sentenza tal-20 ta' April 2010, *Federutility et* (C-265/08, EU:C:2010:205, punt 33).

32 Sentenza tal-21 ta' Diċembru 2011, *ENEL* (C-242/10, EU:C:2011:861, punti 50 u 55).

33 Sentenzi tas-26 ta' Novembru 2015, *Comunidad Autónoma del País Vasco u Itelazpi vs Il-Kummissjoni* (T-462/13, EU:T:2015:902, punt 51), tas-26 ta' Novembru 2015, *Comunidad Autónoma de Cataluña u CTTI vs Il-Kummissjoni* (T-465/13, mhux ippubblikata, EU:T:2015:900, punt 51), tas-26 ta' Novembru 2015, *Navarra de Servicios y Tecnologías vs Il-Kummissjoni* (T-487/13, mhux ippubblikata, EU:T:2015:899, punt 98) u tas-26 ta' Novembru 2015, *Abertis Telecom u Retevisión I vs Il-Kummissjoni* (T-541/13, mhux ippubblikata, EU:T:2015:898, punt 80).

34 Sentenza tat-12 ta' Frar 2008, *BUPA et vs Il-Kummissjoni* (T-289/03, EU:T:2008:29, punt 168).

35 Sentenzi tas-26 ta' Novembru 2015, *Comunidad Autónoma del País Vasco u Itelazpi vs Il-Kummissjoni* (T-462/13, EU:T:2015:902, punt 50), tas-26 ta' Novembru 2015, *Comunidad Autónoma de Cataluña u CTTI vs Il-Kummissjoni* (T-465/13, mhux ippubblikata, EU:T:2015:900, punt 50), tas-26 ta' Novembru 2015, *Navarra de Servicios y Tecnologías vs Il-Kummissjoni* (T-487/13, mhux ippubblikata, EU:T:2015:899, punt 97) u tas-26 ta' Novembru 2015, *Abertis Telecom u Retevisión I vs Il-Kummissjoni* (T-541/13, mhux ippubblikata, EU:T:2015:898, punt 79).

36 Sentenzi tat-23 ta' Ottubru 1997, *Il-Kummissjoni vs Il-Pajjiżi l-Baxxi* (C-157/94, EU:C:1997:499, punti 58 *et seq*), tat-23 ta' Ottubru 1997, *Il-Kummissjoni vs L-Italja* (C-158/94, EU:C:1997:500, punti 54 *et seq*), u tat-23 ta' Ottubru 1997, *Il-Kummissjoni vs Franza* (C-159/94, EU:C:1997:501, punti 101 *et seq*).

37 Sentenzi tal-20 ta' April 2010, *Federutility et* (C-265/08, EU:C:2010:205, punt 29) kif ukoll tal-21 ta' Diċembru 2011, *ENEL* (C-242/10, EU:C:2011:861, punti 50 u 55).

38 Sentenzi tas-26 ta' Novembru 2015, *Comunidad Autónoma del País Vasco u Itelazpi vs Il-Kummissjoni* (T-462/13, EU:T:2015:902, punt 77), tas-26 ta' Novembru 2015, *Comunidad Autónoma de Cataluña u CTTI vs Il-Kummissjoni* (T-465/13, mhux ippubblikata, EU:T:2015:900, punt 78), u tas-26 ta' Novembru 2015, *Abertis Telecom u Retevisión I vs Il-Kummissjoni* (T-541/13, mhux ippubblikata, EU:T:2015:898, punt 105).

53. F'dan ir-rigward, ir-rikorrenti jsostnu li l-Qorti Ġenerali llimitat ruħha li teskludi, fil-prinċipju, il-fatt li t-thaddim ta' netwerk terrestri tat-televiżjoni diġitali jkun iddefinit bħala servizz pubbliku. Huma jqisu li l-Qorti Ġenerali ma analizzatx it-tnax-il dispożizzjoni addizzjonali tad-Digriet Irjali 944/2005 għall-finijiet li tiddetermina jekk il-kundizzjonijiet meħtieġa mis-sentenza Altmark għad-definizzjoni tas-servizz ta' appoġġ fiż-żona II bħala servizz pubbliku humiex issodisfatti. Skont ir-rikorrenti, id-Digriet Irjali 944/2005 jawtorizza lill-amministrazzjonijiet territorjali jeżerċitaw l-imsemmija attività li, inkella, tkun ipprojbita lilhom. Din id-dispożizzjoni nazzjonali timplika, definittivament, l-għoti ta' setgħa pubblika ġenwina, bl-għan li jiġi pprovdut servizz pubbliku. Huma jinnotaw li l-missjoni ta' servizz pubbliku giet ikkonkretizzata ulterjorment f'atti suċċessivi "permezz ta': i) il-ftehim qafas tas-sħubija u l-addendum segwenti tiegħu konkluz bejn l-amministrazzjoni ġenerali tal-Istat u l-[K]omunità awtonoma ta' Galicia fil-kuntest tal-proċess ta' diġitalizzazzjoni u, imbagħad, permezz ta' ii) il-ftehimiet ta' kooperazzjoni ffirmati bejn l-[K]omunità awtonoma ta' Galicia u l-kunsilli differenti taż-żona II [...]".

54. Ir-rikorrenti jsostnu li s-servizz kif ġie mfassal u kif huwa pprovdut fil-kundizzjonijiet previsti fit-tnax-il dispożizzjoni addizzjonali tad-Digriet Irjali 944/2005 u fil-ftehimiet ta' kooperazzjoni bejn l-amministrazzjonijiet huwa servizz pubbliku li l-provvista tiegħu hija rriżervata għall-amministrazzjonijiet pubbliċi territorjali taż-żona II u li, konsegwentement, fil-livell tal-Unjoni, huwa SIEĠ. Huma jsostnu li l-atti uffiċjali jafdaw il-missjoni tas-servizz pubbliku f'idejn il-kunsilli, bi sħubija mal-komunità awtonoma. Huma jinnotaw li l-intervent tal-awtoritajiet pubbliċi ta' Galicia ma kkonsistix fil-ħolqien ta' netwerk li jista' jithaddem b'mod kummerċjali, u lanqas fit-thaddim tan-netwerk maħluq b'dan il-mod, iżda fl-adattament tan-netwerk taċ-ċentri analogiċi eżistenti li jappartjenu għall-kunsilli, sabiex b'hekk ikunu jistgħu jkomplu jipprovdu liċ-ċittadini tagħhom is-servizz ta' appoġġ tas-sinjali tat-televiżjoni fil-kundizzjonijiet stabbiliti mit-tnax-il dispożizzjoni addizzjonali tad-Digriet Irjali 944/2005.

55. Fir-rigward tal-kwistjoni jekk l-obbligi ta' servizz pubbliku humiex iddefiniti sew fl-atti uffiċjali, ir-rikorrenti jinnotaw li t-tnax-il dispożizzjoni addizzjonali tad-Digriet Irjali 944/2005 tippreċiża li s-servizz li l-forniment tiegħu huwa fdat f'idejn l-amministrazzjonijiet territorjali huwa dak tax-"xandir liċ-ċittadini tagħhom tas-servizz tat-televiżjoni diġitali terrestri". Huma jżidu li n-natura vinkolanti u universali tal-missjoni ta' servizz pubbliku hija wkoll mingħajr dubju fir-rigward tal-atti uffiċjali li jafdaw f'idejhom il-missjoni inkwistjoni.

56. Huma jinnotaw li, skont ġurisprudenza stabbilita, peress li l-Istati Membri għandhom setgħa diskrezzjonali wiesgħa fir-rigward tad-definizzjoni ta' dak li huma jikkunsidraw bħala SIEĠ, din id-definizzjoni tista' tiġi kkontestata mill-Kummissjoni biss f'każ ta' "żball manifest"³⁹. Skont ir-rikorrenti, il-portata tal-istħarriġ imwettaq mill-Qorti Ġenerali fir-rigward tal-evalwazzjonijiet tal-Kummissjoni għandha neċessarjament tiegħu inkunsiderazzjoni din il-limitazzjoni. Dan l-istħarriġ għandu madankollu jiżgura l-osservanza ta' ċerti kriterji minimi li jirrigwardaw il-preżenza ta' att tal-awtorità pubblika li jafda lill-operaturi inkwistjoni b'missjoni ta' SIEĠ⁴⁰ kif ukoll in-natura universali u obbligatorja ta' din il-missjoni⁴¹.

57. Ir-rikorrenti jqisu li l-Qorti Ġenerali qabżet il-limiti ta' dan l-istħarriġ u li twettqu żbalji evidenti li wassluha biex tikkonkludi li ma hemmx att tal-awtorità pubblika li jagħti missjoni ta' servizz pubbliku. B'hekk il-Qorti Ġenerali allegatament injorat u kisret is-setgħa diskrezzjonali u l-margni ta' diskrezzjoni li għandhom l-Istati Membri biex jiddefinixxu SIEĠ.

39 Sentenza tas-7 ta' Novembru 2012, CBI vs Il-Kummissjoni (T-137/10, EU:T:2012:584).

40 Sentenzi tas-7 ta' Novembru 2012, CBI vs Il-Kummissjoni (T-137/10, EU:T:2012:584, punti 100 u 101), kif ukoll tat-12 ta' Frar 2008, BUPA *et* vs Il-Kummissjoni (T-289/03, EU:T:2008:29, punt 181 u l-ġurisprudenza ċċitata).

41 Sentenzi tas-7 ta' Novembru 2012, CBI vs Il-Kummissjoni (T-137/10, EU:T:2012:584, punt 101), kif ukoll tat-12 ta' Frar 2008, BUPA *et* vs Il-Kummissjoni (T-289/03, EU:T:2008:29, punt 172 u l-ġurisprudenza ċċitata).

58. Ir-rikorrenti jinnotaw ukoll li “diskrezzjoni wiesgħa ta’ l-awtoritajiet nazzjonali, reġjonali u lokali li jipprovd[u], jikkummissjonaw u jorganizzaw” dawn is-servizzi, hija l-formulazzjoni riprodotta fil-Protokoll Nru 26, li l-Qorti Ġenerali rriproduċiet min-naħa tagħha fil-punt 95 tas-sentenza tas-26 ta’ Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901).

59. Skont ir-rikorrenti, is-setgħa diskrezzjonali rrikonoxxuta mit-Trattat lill-Istati Membri tinkludi kemm is-setgħa li “jiddefinixxu” kif ukoll dik li “jipprovd[u], jikkummissjonaw u jorganizzaw” l-imsemmija servizzi, liema haġa tawtorizza wkoll lill-awtoritajiet nazzjonali jagħzlu l-mod ta’ provvista tas-servizz, billi jagħzlu, b’mod partikolari, pjattaforma ta’ appoġġ partikolari u, għaldaqstant, billi jagħzlu b’mod validu l-mod ta’ intervent pubbliku tal-awtoritajiet reġjonali u lokali ta’ Galicia. Huma jqisu f’dan ir-rigward li r-rikonoxximent, fil-punt 95 tas-sentenza inkwistjoni, tas-setgħa diskrezzjonali inkwistjoni huwa purament formali, minhabba li din is-setgħa ma hijiex riflessa, bil-portata li tingħatalha fit-Trattat, fl-applikazzjoni konkreta tagħha f’dan il-każ mill-Qorti Ġenerali, li żnaturatha, żvojtjatha mill-kontenut tagħha u injoratha.

60. Fir-rigward tal-ewwel parti tar-raba’ aggravju, il-Kummissjoni ssostni b’mod partikolari li r-rikorrenti ma jikkontestawx il-konstatazzjoni magħmula mill-Qorti Ġenerali fil-punt 110 tas-sentenza tas-26 ta’ Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901), li huma “ma [kinux] fpożizzjoni li jiddeterminaw liema obbligi ta’ servizz pubbliku kienu ġew fdati fidejn l-operaturi tan-netwerks tat-TDT, kemm jekk mil-liġi Spanjola, kemm jekk mill-ftehimiet ta’ tħaddim, u lanqas ma pproduċew prova ta’ dan”. Skont il-Kummissjoni, din il-konstatazzjoni (li ma hijiex ikkritikata fl-appell u li fiha evalwazzjoni tal-valur tal-provi) tkun biżżejjed, waħedha, biex jiġi eskluż li l-ewwel kundizzjoni tas-sentenza Altmark tkun issodisfatta, kundizzjoni barra minn hekk neċessarja għall-applikazzjoni tal-Artikolu 106(2) TFUE.

61. SES Astra ssostni li l-ewwel parti tar-raba’ aggravju hija ineffettiva, peress li, billi l-leġislazzjoni nazzjonali ma tiddefinixxi b’mod ċar is-servizz inkwistjoni ta’ SIEĠ, il-kwistjoni tal-marġni ta’ diskrezzjoni mogħti lill-Istati Membri ma hijiex rilevanti. Barra minn hekk, l-argumenti tar-rikorrenti huma intiżi fir-realtà biex jikkontestaw l-evalwazzjonijiet fattwali magħmula mill-Qorti Ġenerali fir-rigward tal-ewwel kundizzjoni tas-sentenza Altmark u huma, għaldaqstant, inammissibbli fl-istadju tal-appell.

62. B’mod sussidjarju, fl-ipoteżi fejn il-Qorti tal-Ġustizzja tiddikjara l-ewwel parti bħala ammissibbli, *quod non*, SES Astra hija tal-opinjoni li din hija infondata, peress li l-Qorti Ġenerali ma rrikonoxxietx lill-Istati Membri marġni ta’ diskrezzjoni biss fid-definizzjoni tas-SIEĠ, iżda wkoll fir-rigward tal-provvista, il-kummissjonar u l-organizzazzjoni ta’ dawn tal-aħħar⁴². Għalhekk, l-ewwel kundizzjoni tas-sentenza Altmark⁴³ težiġi wkoll, minbarra d-definizzjoni tas-SIEĠ mill-Istat Membru kkonċernat, li l-impriża benefiċjarja tkun inkarigata mill-obbligi ta’ servizz pubbliku, liema haġa ma hijiex il-każ f’din il-kawża. SES Astra tenfasizza li, fi kwalunkwe każ, l-Istat Membru kkonċernat ma jistax jeżerċita l-marġni ta’ diskrezzjoni tiegħu fid-definizzjoni tas-SIEĠ b’mod li jmur kontra l-prinċipji ġenerali tad-dritt tal-Unjoni⁴⁴ u, b’mod partikolari, kontra l-prinċipju ta’ newtralità teknoloġika.

63. It-tieni parti tar-raba’ aggravju hija bbażata fuq allegat ksur mill-Qorti Ġenerali tal-limitu tal-iżball manifest, fil-kuntest tal-eżami tagħha tad-dritt nazzjonali li jiddefinixxi s-SIEĠ inkwistjoni.

42 Punt 95 tas-sentenza inkwistjoni.

43 Ara n-nota ta’ qiegħ il-paġna 4 ta’ dawn il-konkluzjonijiet.

44 Sentenzi tal-20 ta’ April 2010, Federutility *et* (C-265/08, EU:C:2010:205, punt 29) kif ukoll tal-21 ta’ Diċembru 2011, ENEL (C-242/10, EU:C:2011:861, punt 50).

64. Ir-rikorreni jikkritikaw lill-Qorti Ġenerali li llimitat l-evalwazzjoni tagħha għall-fatt li ma kienx hemm definizzjoni ċara u preċiża tas-SIEĠ inkwistjoni, mingħajr ma ddeterminat, fil-punt 112 tas-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901)⁴⁵, jekk id-definizzjoni ta' dan is-servizz mill-awtoritajiet Spanjoli kinitx manifestament żbaljata. Fil-fehma tagħhom, il-Qorti Ġenerali wettqet żball ta' liġi meta injorat il-fatt li s-setgħa diskrezzjonali tal-Istati Membri tippermettilhom jagħzlu mod partikolari ta' implementazzjoni tas-SIEĠ, bħal, f'dan il-każ, il-pjattaforma terrestri. F'dan ir-rigward, ir-rikorreni jinnotaw kontradizzjoni mal-punt 78 tas-sentenza tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902), li fiha l-Qorti Ġenerali qieset li l-Kummissjoni kienet ikkonstatat bi żball, fil-punt 121 tad-deċiżjoni kkontestata, żball manifest tal-awtoritajiet Spanjoli fid-definizzjoni tas-SIEĠ inkwistjoni. B'hekk ir-rikorreni jsostnu li, fil-preżenza ta' nuqqas tas-suq fiż-żona kkonċernata u ta' għan ta' universalità previst fid-dritt nazzjonali rilevanti, id-definizzjoni ta' dan is-servizz kien fiha l-elementi essenzjali għad-definizzjoni tiegħu bħala SIEĠ.

65. Il-Kummissjoni hija tal-opinjoni li t-tieni parti tar-raba' aggravju hija inammissibbli fl-istadju tal-appell. Fil-fatt, l-ewwel nett, hija ssostni li l-premessa 121 tad-deċiżjoni kkontestata⁴⁶ ma kienet is-sugġett ta' ebda kritika mir-rikorreni fl-ewwel istanza u li l-Qorti Ġenerali ma kinitx marbuta tistharreġ *ex officio* dan l-aspett tad-deċiżjoni kkontestata. It-tieni nett, din l-istituzzjoni ssostni li parti ma tistax timmodifika s-sugġett tal-kawża billi tqajjem għall-ewwel darba quddiem il-Qorti tal-Ġustizzja aggravju li setgħet tqajjem quddiem il-Qorti Ġenerali, għaliex dan jerga' jippermettilha tadixxi lill-Qorti tal-Ġustizzja b'kawża iktar wiesgħa minn dik li giet adita biha l-Qorti Ġenerali. Fi kwalunkwe każ, il-Kummissjoni tenfasizza li, fuq il-mertu, it-tieni parti tar-rikorreni "hija inammissibbli", peress li mill-ġurisprudenza tal-Qorti tal-Ġustizzja u tal-Qorti Ġenerali jirriżulta b'mod partikolari li l-marġni ta' diskrezzjoni tal-Istati Membri fl-organizzazzjoni tas-SIEĠ ma jistax jiġi eżerċitat b'mod li jmur kontra l-prinċipju ta' newtralità teknoloġika⁴⁷.

66. SES Astra tqis, essenzjalment, għall-istess raġunijiet bħal dawk invokati mill-Kummissjoni, li din il-parti tar-raba' aggravju hija manifestament inammissibbli. Barra minn hekk, fl-ipoteżi fejn il-Qorti tal-Ġustizzja tqis li s-SIEĠ inkwistjoni kien iddefinit b'mod ċar, hija tqis li, b'dan, l-awtoritajiet Spanjoli, fi kwalunkwe każ, wettqu żball manifest ta' evalwazzjoni fir-rigward tal-prinċipju ta' newtralità teknoloġika. Il-Kummissjoni mmotivat, f'dan ir-rigward, b'mod suffiċjenti fid-dritt, il-konklużjoni dwar il-kompatibbiltà tal-ġajnuna li tinsab fil-premessi 121 u 152 sa 167 tad-deċiżjoni kkontestata.

67. Fir-replika tagħhom, ir-rikorreni jqisu li l-argumenti fformulati mill-Kummissjoni u SES Astra dwar l-allegata inammissibbiltà ta' din il-parti huma infondati. Huma jqisu li ma jistgħux jiġu kkritikati li ma kkritikawx fl-ewwel istanza l-kunsiderazzjonijiet li jinsabu fil-premessa 121 tad-deċiżjoni kkontestata, sa fejn dawn il-kunsiderazzjonijiet ma jikkonċernawx lil Galicia iżda lil País Vasco.

Fuq il-Kawża C-81/16 P, Ir-Renju ta' Spanja vs Il-Kummissjoni

68. Dan l-appell huwa bbażat fuq żewġ aggravji. Kif indikat fil-punt 2 ta' dawn il-konklużjonijiet, ser niffoka l-konklużjonijiet tiegħi fuq l-ewwel parti tal-ewwel aggravju.

69. L-ewwel aggravju huwa bbażat fuq żball ta' liġi dwar il-kontroll tal-Istati Membri dwar id-definizzjoni u l-implementazzjoni ta' SIEĠ.

⁴⁵ Li tirriproduci l-premessa 121 tad-deċiżjoni kkontestata u l-punt 20 ta' dawn il-konklużjonijiet.

⁴⁶ Ara l-punt 20 ta' dawn il-konklużjonijiet.

⁴⁷ Sentenza tal-15 ta' April 2008, Nuova Agricast (C-390/06, EU:C:2008:224, punti 50 u 51).

70. Permezz tal-ewwel parti tal-ewwel aggravju, ir-Renju ta' Spanja jikkritika l-punti 53 sa 78 tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891), li jirriproduċu r-raġunament tal-Qorti Ġenerali dwar l-ewwel kundizzjoni tas-sentenza Altmark.

71. Ir-Renju ta' Spanja jsostni li dan ir-raġunament huwa bbażat fuq tliet premessi żbaljati. L-ewwel nett, il-Qorti Ġenerali qieset li ma kienx hemm lok li jittiehdu inkunsiderazzjoni, minbarra l-kuntest ġuridiku, l-atti kollha tal-awtoritajiet Spanjoli li permezz tagħhom l-operaturi kkonċernati kienu inkarigati mit-twettiq tal-obbligi ta' servizz pubbliku. It-tieni nett, il-Qorti Ġenerali qieset li r-Renju ta' Spanja ma kien ipproduċielha l-ebda kuntratt li jimponi obbligi ta' servizz pubbliku. It-tielet nett, skont il-Qorti Ġenerali, l-ebda komunità awtonoma oħra minbarra l-País Vasco ma kienet ippreżentat argument li jista' juri li t-tħaddim ta' netwerk terrestri kien servizz pubbliku.

72. Fl-ewwel lok, l-analiżi tal-kuntest ġuridiku mill-Qorti Ġenerali hija manifestament żbaljata. Fil-fatt, il-Liġi Ġenerali 32/2003 dwar it-telekomunikazzjoni, tat-3 ta' Novembru 2003, tikklassifika b'mod ċar it-tħaddim ta' networks tar-radju u tat-televiżjoni bħala SIEĠ u ma huwiex possibbli, fid-dawl tal-ġurisprudenza, li tiġi injorata r-rilevanza ta' din il-liġi minhabba li din tapplika għal kulhadd u mhux għal ċerti operaturi tas-settur⁴⁸.

73. Fit-tieni lok, l-atti tad-dritt nazzjonali u l-kuntratti konklużi mill-awtoritajiet Spanjoli mhux biss jiddefinixxu u jafdaw it-tħaddim tas-SIEĠ fidejn ċerti operaturi, iżda jagħmlu wkoll riferiment b'mod ċar għat-teknoloġija terrestri. Dawn l-atti ttiehdu inkunsiderazzjoni mill-Kummissjoni⁴⁹ u mill-Qorti Ġenerali biex jikkonkludu li teżisti għajna mill-Istat.

74. F'dan ir-rigward, ir-Renju ta' Spanja jsostni li l-provi li jistgħu jiġu prodotti fil-kuntest tal-proċedura ġudizzjarja, f'dan il-każ il-kuntratti li jimponu obbligi ta' servizz pubbliku, ma humiex rilevanti għall-istħarriġ tal-legalità ta' deċiżjoni tal-Kummissjoni⁵⁰. Barra minn hekk, fost l-obbligi proċedurali li għandhom jiġu osservati, hemm l-obbligu għall-Kummissjoni li teżamina, b'reqqa u b'imparzjalità, l-elementi rilevanti kollha u li timmotiva d-deċiżjoni tagħha⁵¹. F'dan il-każ, skont dan l-Istat Membru, il-Kummissjoni kellha tiehu inkunsiderazzjoni s-sejthiet għal offerti, li, hekk kif barra minn hekk jirriżulta mid-deskrizzjoni tal-miżura ta' għajna li tagħti d-deċiżjoni kkontestata⁵², jiffirmaw parti integrali minn dawn il-miżuri.

75. Fit-tielet lok, ir-Renju ta' Spanja jsostni li l-Qorti Ġenerali ma setgħetx tafferma li ebda komunità awtonoma oħra minbarra l-País Vasco ma kienet uriet il-kwalità ta' SIEĠ tat-tħaddim tan-netwerk terrestri, sa fejn mid-deċiżjoni kkontestata jirriżulta li l-Kummissjoni eżaminat kampjun ta' 82 sejha għal offerti għall-finijiet li tevalwa l-kompatibbiltà tal-għajna⁵³.

76. Skont ir-Renju ta' Spanja, il-Qorti Ġenerali "rrifjutat li tivverifika jekk il-Kummissjoni kinitx evalwat sew l-elementi rilevanti kollha għall-finijiet li tevalwa d-definizzjoni ta' servizz pubbliku. Kif indikat fir-rikors [quddiem il-Qorti Ġenerali], meta investigat il-fajl inkwistjoni, il-Kummissjoni ma pproċedietx għal eżami ddettaljat li fit-tmiem tiegħu hija wasslet għall-konklużjoni li missjoni ta' interess ġenerali giet, jew ma gietx, f'data fidejn l-impriza. Hija għalhekk ma vverifikatx jekk l-Istat Membru kienx wettaq żball manifest fl-eżerċizzju tas-setgħa diskrezzjonali tiegħu mal-ghoti tal-missjoni inkwistjoni" [traduzzjoni libera].

48 Sentenza tat-12 ta' Frar 2008, BUPA *et* vs Il-Kummissjoni (T-289/03, EU:T:2008:29, punti 179 sa 183, 188 u 189).

49 Ara l-premessa 23 sa 36 tad-deċiżjoni kkontestata.

50 Sentenza tal-15 ta' Marzu 2012, Ellinika Nafpigeia vs Il-Kummissjoni (T-391/08, mhux ippublikata, EU:T:2012:126, punt 175).

51 Sentenza tat-22 ta' Novembru 2007, Spanja vs Lenzing (C-525/04 P, EU:C:2007:698, punt 58 u l-ġurisprudenza ċċitata).

52 Ara l-premessa 23 sa 36 tad-deċiżjoni kkontestata.

53 Ara n-nota ta' qiegħ il-paġna 29 tad-deċiżjoni kkontestata.

77. Fir-risposta tiegħu, ir-Renju ta' Spanja jinnota li l-ewwel parti tal-ewwel aggravju tal-appell tikkonċerna r-rifjut tal-Qorti Ġenerali li tivverifika jekk il-Kummissjoni kinitx eżaminat sew l-elementi kollha rilevanti sabiex tevalwa d-definizzjoni ta' servizz pubbliku. Skont dan l-Istat Membru, meta investigat il-fajl inkwistjoni, il-Kummissjoni ma wettqitx eżami ddettaljat li kien jippermettilha tiddetermina jekk gietx fdata missjoni ta' interess ġenerali f'idejn l-impriża. Għar-Renju ta' Spanja, il-Qorti Ġenerali wettqet żbalji ta' liġi billi ma vverifikatx jekk il-Kummissjoni kinitx ipproċediet għal din l-analizi.

78. Il-Kummissjoni tqis li l-ewwel parti tal-ewwel aggravju hija ineffettiva u, fi kwalunkwe każ, inammissibbli u infondata.

79. L-ewwel nett, skont il-Kummissjoni, il-kritiki tar-Renju ta' Spanja jirrigwardaw raġuni superfluwa tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891), b'tali mod li l-imsemmija parti hija ineffettiva. Il-Qorti Ġenerali, f'dan ir-rigward, injorat b'mod suffiċjenti fid-dritt l-ewwel kundizzjoni tas-sentenza Altmark fil-punt 74 tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891)⁵⁴, li ma hijiex is-sugġett tal-appell.

80. It-tieni nett, din il-parti hija wkoll inammissibbli, sa fejn dan l-Istat Membru jikkontesta l-evalwazzjoni tal-kuntratti u tad-dritt nazzjonali magħmula mill-Qorti Ġenerali, li tevita l-istħarriġ tal-Qorti tal-Ġustizzja. F'dan ir-rigward, ir-Renju ta' Spanja ma jinvoka l-ebda żnaturament tad-dritt nazzjonali u, minkejja li l-argumenti tiegħu għandhom jinftejmu f'dan is-sens, dan l-Istat Membru jillimita ruhu għal sempliċi affermazzjonijiet.

81. It-tielet nett, din il-parti hija wkoll infondata, sa fejn ir-Renju ta' Spanja ma ppreżenta l-ebda element quddiem il-Qorti Ġenerali li jippermetti li jiġi konkluż li s-servizz ta' xandir tas-sinjali permezz ta' pjattaforma ddeterminata seta' jiġi kklassifikat bħala SIEĠ.

82. F'dan ir-rigward, il-Kummissjoni ssostni li la l-liġi nazzjonali u lanqas leġislazzjonijiet oħra jew il-ġurisprudenza tal-qorti suprema Spanjola ma jippermettu li wiehed jaasal għal tali konklużjoni. Għall-kuntrarju, il-liġi nazzjonali tirriżerva l-kwalità ta' "servizz pubbliku" għal numru limitat ta' servizzi, bħat-telekomunikazzjonijiet għad-difiża nazzjonali u l-protezzjoni ċivili jew is-servizz universali telefoniku. Skont il-Kummissjoni, it-terminu "servizz ta' interess ġenerali" fil-Liġi Ġenerali 32/2003 dwar it-telekomunikazzjoni, tat-3 ta' Novembru 2003, jindika attività ekonomika li għandha interess għall-komunità, mingħajr ma hija neċessarjament marbuta ma' missjoni ta' servizz pubbliku fis-sens tad-dritt Spanjol u lanqas li tirrigwarda neċessarjament SIEĠ fis-sens tal-ewwel kundizzjoni tas-sentenza Altmark jew tal-Artikolu 106(2) TFUE.

83. Barra minn hekk, l-argument ta' dan l-Istat Membru rigward l-obbligi ta' kopertura tax-xandara fiż-żona II ma jippermettix li jiġu kkontestati l-punti 67 u 68 tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891).

84. Barra minn hekk, l-argumenti tar-Renju ta' Spanja li jikkonċernaw l-allegat nuqqas ta' teħid inkunsiderazzjoni ta' kuntratti pubbliċi huma ineffettivi minhabba li dawn jikkonċernaw il-punt 71 tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891), li jiddikjara raġuni superfluwa. Barra minn hekk, għall-Kummissjoni, dan l-Istat Membru jfikkell l-istħarriġ tal-legalità li jrid jitwettagħ mill-Qorti Ġenerali fil-kuntest ta' rikors għal annullament ma' stħarriġ *ex officio* li ma għandux jitwettagħ minnha⁵⁵. Għalhekk, fil-qosor, l-appell tar-Renju ta' Spanja jikkritika lill-Qorti Ġenerali li ma invokatx *ex officio* raġunijiet jew provi li l-imsemmi Stat Membru ma kienx invoka huwa stess quddiem il-Qorti Ġenerali. Il-konklużjoni tal-Qorti Ġenerali għalhekk ma hija vvizzjata b'ebda żball ta' liġi.

⁵⁴ Ara l-punt 20 ta' dawn il-konklużjonijiet.

⁵⁵ Sentenzi tat-8 ta' Diċembru 2011, Chalkor vs Il-Kummissjoni (C-386/10 P, EU:C:2011:815, punti 62 sa 66) u tat-8 ta' Diċembru 2011, KME Germany et vs Il-Kummissjoni (C-389/10 P, EU:C:2011:816, punti 131 sa 133).

Analizi

Fuq ir-rabta bejn l-Artikolu 107(1) TFUE, is-sentenza Altmark u l-Artikolu 106(2) TFUE

85. Il-kumpens mogħti mill-Istati Membri għall-provvista ta' servizz pubbliku⁵⁶ jew SIEĠ⁵⁷ huwa suġġett għall-osservanza tar-regoli stabbiliti mil-legiżlatur tal-Unjoni fl-Artikoli 107 u 108 TFUE⁵⁸.

86. Skont ġurisprudenza stabbilita, il-klassifikazzjoni bħala “għajjnuna” fis-sens tal-Artikolu 107(1) TFUE, teħtieġ li jiġu ssodisfatti l-kundizzjonijiet kollha previsti f'din id-dispożizzjoni. Għalhekk sabiex miżura nazzjonali tkun tista' tiġi kklassifikata bħala għajjnuna mill-Istat, l-ewwel nett, għandu jkun hemm intervent mill-Istat jew permezz ta' riżorsi tal-Istat, it-tieni nett, dan l-intervent għandu jkun jista' jaffettwa l-kummerċ bejn l-Istati Membri, it-tielet nett, dan għandu jagħti vantaġġ lill-benefiċjarju tiegħu u, ir-raba' nett, dan għandu jgħodq distorsjoni jew jhedded li jgħodq distorsjoni tal-kompetizzjoni⁵⁹.

87. Peress li dawn il-kundizzjonijiet huma kumulattivi, miżura statali ma tistax tiġi kklassifikata bħala għajjnuna mill-Istat jekk waħda minnhom ma tkunx issodisfatta⁶⁰.

88. Fir-rigward tat-tielet kundizzjoni prevista fl-Artikolu 107(1) TFUE, jiġifieri l-eżistenza ta' vantaġġ mogħti lil impriza benefiċjarja, jitqiesu bħala għajjnuna mill-Istat dawk l-interventi li, irrispettivament mill-forma tagħhom, ikunu jistgħu jiffavorixxu direttament jew indirettament lil imprizi jew li għandhom jitqiesu bħala vantaġġ ekonomiku li l-impriza benefiċjarja kinitx tikseb fil-kundizzjonijiet normali tas-suq⁶¹.

89. Fil-punt 87 tas-sentenza Altmark, il-Qorti tal-Ġustizzja sostniet li “sa kemm intervent mill-Istat għandu jkun ikkunsidrat bħala kumpens għas-servizzi pprovduti mill-imprizi benefiċjarji sabiex iwettqu obbligi ta' servizz pubbliku, b'mod illi dawn l-imprizi, fir-realtà ma jiddux vantaġġ finanzjarju u li l-imsemmi intervent m'għandux għalhekk l-effett li jpoġġi tali imprizi f'pożizzjoni kompetittiva iktar favorevoli minn dik ta' imprizi kompetituri tagħhom, tali intervent ma jaqax fil-kamp ta' applikazzjoni tal-Artikolu [107(1) TFUE]”.

56 Din it-terminologija hija użata fis-sentenza Altmark.

57 Din it-terminologija hija użata fl-Artikolu 106(2) TFUE. Għandu jiġi nnotat li l-kunċett ta' SIEĠ ma huwiex iddefinit mill-Artikolu 14 u mill-Artikolu 106(2) TFUE.

58 Ara, b'analogija, is-sentenza tal-21 ta' Diċembru 2016, TDC (C-327/15, EU:C:2016:974, punt 51). Fil-fehma tiegħi, it-termini “servizz pubbliku” u “SIEĠ” huma interkambjabbli. Fil-fatt, fis-sentenza tal-21 ta' Diċembru 2016, TDC (C-327/15, EU:C:2016:974, punt 51), il-Qorti tal-Ġustizzja qieset li kumpens għall-provvista ta' SIEĠ seta' jevita li jiġi kklassifikat bħala għajjnuna mill-Istat jekk jiġu ssodisfatti l-erba' kundizzjonijiet previsti mis-sentenza Altmark. Għandu jiġi nnotat f'dan ir-rigward li fis-sentenzi inkwistjoni, il-Qorti Ġenerali nnotat li, fir-rigward tal-kunċett ta' servizz pubbliku fis-sens tas-sentenza Altmark, ir-rikorrenti ma jikkontestawx il-fatt li dan jikkorrispondi għal dak ta' SIEĠ fis-sens tal-Artikolu 106(2) TFUE. Ara s-sentenzi tas-26 ta' Novembru 2015, Comunidad Autónoma del País Vasco u Iteazpi vs Il-Kummissjoni (T-462/13, EU:T:2015:902, punt 49), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 49), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punt 96), tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 78), tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901, punt 94) u tas-26 ta' Novembru 2015, Spanja vs Il-Kummissjoni (T-461/13, EU:T:2015:891, punt 60).

59 Sentenza tat-18 ta' Frar 2016, Il-Ġermanja vs Il-Kummissjoni (C-446/14 P, mhux ippubblikata, EU:C:2016:97, punti 21 u 22).

60 Sentenza tat-8 ta' Marzu 2017, Viasat Broadcasting UK vs Il-Kummissjoni (C-660/15 P, EU:C:2017:178, punt 23).

61 Sentenza tat-18 ta' Frar 2016, Il-Ġermanja vs Il-Kummissjoni (C-446/14 P, mhux ippubblikata, EU:C:2016:97, punti 23).

90. Skont il-Qorti tal-Ġustizzja, tali kumpens jista' jevita li jiġi kklassifikat bħala għajjnuna mill-Istat jekk erba' kundizzjonijiet previsti fil-punti 89 sa 93 tas-sentenza Altmark⁶² jiġu ssodisfatti⁶³.

91. Għandu jiġi nnotat li għalkemm l-erba' kundizzjonijiet tas-sentenza Altmark ma humiex issodisfatti u li l-miżura statali tikkostitwixxi għajjnuna mill-Istat⁶⁴, din tal-aħħar xorta tista' tiġi ġġustifikata b'mod partikolari permezz tad-deroga prevista fl-Artikolu 106(2) TFUE⁶⁵.

92. Fil-fatt, l-Artikolu 106(2) TFUE, moqri flimkien mal-paragrafu 1 tal-istess artikolu, jippermetti li jiġi ġġustifikat l-għoti, minn Stat Membru, ta' drittijiet speċjali jew esklużivi li jmorru kontra d-dispożizzjonijiet tat-Trattat FUE lil impriża inkarigata mill-ġestjoni ta' SIEĠ, sa fejn it-tweqqi tal-missjoni speċifika mogħtija lil dik l-impriża tkun tista' tiġi żgurata biss bl-għoti ta' tali drittijiet u sakemm l-iżvilupp tal-kummerċ ma jkunx milqut b'mod li jmur kontra l-interessi tal-Unjoni⁶⁶.

93. Fir-rigward tar-rabta bejn l-Artikolu 107(1) TFUE, il-kundizzjonijiet imposti mis-sentenza Altmark u l-Artikolu 106(2) TFUE, il-Qorti tal-Ġustizzja sostniet li "l-istħarriġ tal-osservanza tal-kundizzjonijiet stabbiliti [mis-sentenza Altmark] għandu jsir fi stadju preċedenti, jiġifieri għandu jsir waqt l-eżami tal-kwistjoni dwar jekk il-miżuri inkwistjoni għandhomx jiġu kklassifikati bħala għajjnuna mill-Istat [f'konformità mal-Artikolu 107(1) TFUE]. Fil-fatt, din il-kwistjoni tiġi qabel dik tal-verifika, jekk ikun il-każ, dwar jekk l-għajjnuna inkompatibbli hijiex madankollu neċessarja għat-tweqqi tal-missjoni imposta fuq il-benefiċjarju tal-miżura inkwistjoni, abbażi tal-Artikolu 106(2) TFUE"⁶⁷.

94. Skont il-Qorti tal-Ġustizzja, għalhekk ma hemmx iktar lok li jiġu applikati l-kundizzjonijiet stabbiliti mis-sentenza Altmark meta l-Kummissjoni, wara li tkun ikkonstatat li miżura għandha tiġi kklassifikata bħala għajjnuna, tiddetermina jekk din l-għajjnuna tistax tiġi ġġustifikata skont l-Artikolu 106(2) TFUE⁶⁸. F'dan ir-rigward, il-Qorti tal-Ġustizzja ddeċidiet, fil-punt 38 tas-sentenza tat-8 ta' Marzu 2017, Viasat Broadcasting UK vs Il-Kummissjoni (C-660/15 P, EU:C:2017:178), li l-Artikolu 106(2) TFUE ma kienx jobbliga lill-Kummissjoni tiehu inkunsiderazzjoni t-tieni u r-raba' kundizzjoni tas-sentenza Altmark sabiex tiddeċiedi jekk għajjnuna mill-Istat kinitx kompatibbli mas-suq intern skont din id-dispożizzjoni.

95. Fil-fatt, fir-rigward tal-applikazzjoni tal-Artikolu 106(2) TFUE, il-Qorti Ġenerali qieset (gustament fil-fehma tiegħi) fil-punt 61 tas-sentenza tal-24 ta' Settembru 2015, Viasat Broadcasting UK vs Il-Kummissjoni (T-125/12, EU:T:2015:687), li tliet kundizzjonijiet kellhom jiġu ssodisfatti sabiex għajjnuna mill-Istat mogħtija bħala kumpens għall-implementazzjoni ta' obbligi ta' servizz pubbliku tkun tista' titqies bħala kompatibbli mas-suq intern f'konformità mal-Artikolu 106(2) TFUE. Skont

62 Għall-erba' kundizzjonijiet, ara n-nota ta' qiegħ il-paġna 4 ta' dawn il-konklużjonijiet.

63 Ara, b'analogija, is-sentenza tal-21 ta' Diċembru 2016, TDC (C-327/15, EU:C:2016:974, punt 52). Ninnota li fil-punt 25 tas-sentenza tat-8 ta' Marzu 2017, Viasat Broadcasting UK vs Il-Kummissjoni (C-660/15 P, EU:C:2017:178), il-Qorti tal-Ġustizzja sostniet li meta l-erba' kundizzjonijiet previsti mis-sentenza Altmark jiġu ssodisfatti, "intervent statali għandu jitqies bħala kumpens għal servizzi mogħtija mill-imprizi benefiċjarji sabiex jeżegwixxu obbligi ta' servizz pubbliku, b'tali mod li dawk l-imprizi ma jgawdux minn vantaġġ finanzjarju reali u l-miżura b'hekk ma jkollhiex l-effett li tpoġġihom f'pożizzjoni kompetittiva aktar favorevoli minn imprizi oħrajn li qed jikkompetu magħhom, tali intervent ma jaqax taht il-projbizzjoni tal-Artikolu 107(1) TFUE". Barra minn hekk, fil-punt 31 tas-sentenza tat-18 ta' Frar 2016, Il-Germanja vs Il-Kummissjoni (C-446/14 P, mhux ippublikata, EU:C:2016:97), il-Qorti tal-Ġustizzja enfasizzat li l-erba' kundizzjonijiet stabbiliti fis-sentenza Altmark huma distinti wahda mill-oħra, fejn kull wahda ssegwi l-ghan proprju tagħha.

64 Jiġifieri, jekk l-erba' kundizzjonijiet previsti mill-Artikolu 107(1) TFUE jkun ssodisfatti.

65 Ara wkoll, l-Artikolu 107(3) TFUE. Il-kumpens għas-SIEĠ li jikkostitwixxi għajjnuna mill-Istat u li huwa pprovdut bl-applikazzjoni tal-Artikolu 106(2) TFUE għandu jiġi nnotifikat lill-Kummissjoni f'konformità mal-Artikolu 108(3) TFUE hlief jekk dan ma jkunx kopert minn eżenzjoni speċifika. Ara, b'mod partikolari, id-Deċiżjoni tal-Kummissjoni 2012/21/UE, tal-20 ta' Diċembru 2011, dwar l-applikazzjoni tal-Artikolu 106(2) tat-Trattat dwar il-Funzjonament tal-Unjoni Ewropea għall-għajjnuna mill-Istat taht il-forma ta' kumpens għas-servizzi pubbliċi mogħti lil ċerti imprizi inkarigati bil-ġestjoni ta' servizzi ta' interess ekonomiku ġenerali (GU 2012, L 7, p. 3).

66 Sentenzi tal-10 ta' Novembru 2011, Il-Kummissjoni vs Il-Portugall (C-212/09, EU:C:2011:717, punt 91) u tat-28 ta' Frar 2013, Ordem dos Técnicos Oficiais de Contas (C-1/12, EU:C:2013:127, punti 104 sa 106). L-Artikolu 106(2) TFUE jistabbilixxi l-kundizzjonijiet li fihom kull impriża responsabbli sabiex topera SIEĠ tista' tevita b'mod eċċezzjonali r-regoli tat-Trattat FUE. Sentenza tat-23 ta' Ottubru 1997, Il-Kummissjoni vs Franza (C-159/94, EU:C:1997:501, punt 48). Bħala dispożizzjoni li tippermetti deroga mir-regoli tat-Trattat FUE, l-Artikolu 106(2) TFUE għandu jiġi interpretat b'mod strett. Sentenzi tat-23 ta' Ottubru 1997, Il-Kummissjoni vs Franza (C-159/94, EU:C:1997:501, punt 53) u tat-23 ta' Ottubru 1997, Il-Kummissjoni vs Il-Pajjiżi I-Baxxi (C-157/94, EU:C:1997:499, punt 37).

67 Sentenza tat-8 ta' Marzu 2017, Viasat Broadcasting UK vs Il-Kummissjoni (C-660/15 P, EU:C:2017:178, punt 34).

68 Sentenza tat-8 ta' Marzu 2017, Viasat Broadcasting UK vs Il-Kummissjoni (C-660/15 P, EU:C:2017:178, punt 35).

il-Qorti tal-Ġustizzja, “[l]-ewwel kundizzjoni, relatata mad-definizzjoni tas-servizz pubbliku, tirrikjedi li s-servizz inkwistjoni għandu jkun effettivament servizz ta’ interess ekonomiku ġenerali u li għandu jkun kjarament iddefinit bħala tali mill-Istat Membru. It-tieni kundizzjoni, relatata mal-mandat ta’ servizz pubbliku, tirrikjedi li l-impriża benefiċjarja għandha tkun ġiet esplicitament inkarigata mill-Istat Membru għall-provvista tas-servizz pubbliku inkwistjoni. Fl-aħħar nett, it-tielet kundizzjoni hija bbażata fuq il-kunċett ta’ proporzjonalità. Skont din il-kundizzjoni, il-finanzjament ta’ impriża responsabbli mill-obbligi ta’ servizz pubbliku għandu jitqies bħala kompatibbli mas-suq intern sa fejn l-applikazzjoni tar-regoli tal-kompetizzjoni tat-[T]FUE – f’dan il-każ il-projbizzjoni tal-ġhajjnuna mill-Istat – għandha tostakola t-tweqqi tal-funzjoni partikolari assenjata lil din l-impriża, u d-deroga ma għandhiex taffettwa l-iżvilupp tal-kummerċ b’mod li jmur kontra l-interessi tal-Unjoni”⁶⁹.

96. Fl-opinjoni tiegħi, l-ewwel żewġ kundizzjonijiet imsemmija iktar ’il fuq jikkorrispondu għall-ewwel kundizzjoni tas-sentenza Altmark.

97. Għalkemm il-Qorti tal-Ġustizzja qieset li t-tieni u r-raba’ kundizzjonijiet tas-sentenza Altmark ma kinux rilevanti sabiex jiġi vverifikat jekk id-deroga prevista mill-Artikolu 106(2) TFUE tapplikax għal ġhajjnuna mill-Istat, inqis min-naha l-oħra li kundizzjoni ekwivalenti għall-ewwel kundizzjoni tas-sentenza Altmark, jiġifieri, li impriża⁷⁰ tkun effettivament inkarigata mill-implementazzjoni ta’ obbligi ta’ servizz pubbliku/SIEĠ u li dawn l-obbligi jkun ddefiniti b’mod ċar, għandha tkun issodisfatta sabiex tapplika d-deroga prevista minn din id-dispożizzjoni.

98. Fil-fatt, fis-sentenza tal-21 ta’ Marzu 1974, BRT u Société belge des auteurs, compositeurs et éditeurs (127/73, EU:C:1974:25, punt 22), il-Qorti tal-Ġustizzja qieset li impriża li tinwoka d-dispożizzjonijiet tal-Artikolu 106(2) TFUE biex tidderoga mir-regoli tat-Trattat, kellha tkun effettivament inkarigata mill-Istat Membru bil-ġestjoni ta’ SIEĠ⁷¹. Barra minn hekk, fis-sentenza tal-11 ta’ April 1989, Saeed Flugreisen u Silver Line Reisebüro (66/86, EU:C:1989:140, punt 56), il-Qorti tal-Ġustizzja enfasizzat l-htieġa li tiġi ddefinita b’mod ċar il-missjoni ta’ SIEĠ mogħtija lill-impriża b’applikazzjoni tal-Artikolu 106(2) TFUE⁷².

69 Enfasi miżjuda minni.

70 Anki diversi impriži.

71 Skont il-Qorti tal-Ġustizzja, “dan ma jistax ikun il-każ għal impriża li l-Istat ma jkun inkarigaha bl-ebda missjoni li tiġġestixxi interessi privat”, (Sentenza tal-21 ta’ Marzu 1974, BRT u Société belge des auteurs, compositeurs et éditeurs, 127/73, EU:C:1974:25, punt 23).

72 Ara s-sentenza tas-7 ta’ Novembru 2012, CBI vs Il-Kummissjoni (T-137/10, EU:T:2012:584, punt 99 u l-ġurisprudenza ċċitata). Ara, ukoll, is-sentenza tal-Qorti Ġenerali tat-12 ta’ Frar 2008, BUPA et vs Il-Kummissjoni (T-289/03, EU:T:2008:29, punt 181 u l-ġurisprudenza ċċitata). Minn qari tal-premessa 172 tad-deċiżjoni kkontestata, li tirreferi għall-premessi 119 sa 122 tagħha (ara l-punti 20 u 21 ta’ dawn il-konkluzjonijiet), jirriżulta li l-Kummissjoni tqis li l-eċċezzjoni msemmija fl-Artikolu 106(2) TFUE ma tistax tiġi invokata jekk l-ewwel kundizzjoni tas-sentenza Altmark ma tkunx issodisfatta. Mis-sentenzi tas-26 ta’ Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901, punti 90 u 91) u tas-26 ta’ Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punti 89 et seq) jirriżulta wkoll li l-Qorti Ġenerali qieset li l-ewwel kriterju tas-sentenza Altmark huwa applikabbli fil-kuntest tal-Artikolu 106(2) TFUE. Din l-evalwazzjoni ma hijiex ikkontestata f’dawn l-appelli. Fil-fatt, f’dawn l-appelli kollha hemm inkwistjoni l-portata tal-ewwel kundizzjoni tas-sentenza Altmark.

Fuq l-ewwel kundizzjoni prevista mis-sentenza Altmark⁷³

Il-prerogattiva tal-Istati Membri li jindikaw ċerti servizzi bħala SIEĠ

99. Hija ġurisprudenza stabbilita li l-Artikolu 106(2) TFUE huwa intiż sabiex jirrikonċilja l-interess tal-Istati Membri li jużaw ċerti impriżi bħala strument ta' politika ekonomika jew soċjali mal-interess li turi l-Unjoni għall-osservanza tar-regoli dwar il-kompetizzjoni u għall-ħarsien tal-unità tas-suq komuni. F'dan il-kuntest, l-Istati Membri huma intitolati, filwaqt li jirrispettaw id-dritt tal-Unjoni, *li jiddefinixxu l-portata u l-organizzazzjoni* tas-SIEĠ tagħhom. B'mod partikolari huma jistgħu jiehdu inkunsiderazzjoni għanijiet attribwibbli għall-politika nazzjonali tagħhom⁷⁴.

100. F'dan il-kuntest, inqis li din is-setgħa rrikonnoxxuta lill-Istati Membri li "jiddefinixxu" SIEĠ timplika dik li jindikaw ċerti servizzi bħala li jkun SIEĠ kif ukoll li "jiddefinixxu" l-portata u l-organizzazzjoni ta' dawn is-SIEĠ. L-indikazzjoni tas-SIEĠ u d-definizzjoni tal-portata u tal-organizzazzjoni tagħhom mill-Istati Membri jaqgħu taħt għażla ta' natura politika, ikkaratterizzata minn "setgħa diskrezzjonali wiesgħa".

101. Fil-fatt, għalkemm il-Protokoll Nru 26 ma jipprevedix b'mod espliċitu li l-Istati Membri għandhom setgħa diskrezzjonali wiesgħa fir-rigward tad-definizzjoni tas-SIEĠ tagħhom, l-ewwel inċiż tal-Artikolu 1 jenfasizza *r-rwol essenzjali u d-diskrezzjoni wiesgħa* tal-awtoritajiet nazzjonali, reġjonali u lokali li jipprovdu, jikkummissjonaw u jorganizzaw is-SIEĠ b'mod li jkun qrib kemm jista' jkun tal-htigijiet tal-utenti. Fil-fehma tiegħi, il-possibbiltà li jipprovdu, jikkummissjonaw u jorganizzaw is-SIEĠ hija marbuta mill-qrib u ma tistax tiġi sseparata mid-dritt li jiġu indikati dawn is-servizzi.

102. Inqis, f'konformità mas-sentenzi inkwistjoni⁷⁵, li fin-nuqqas ta' leġislazzjoni tal-Unjoni armonizzata f'dan il-qasam⁷⁶ l-Istati Membri għandhom setgħa diskrezzjonali wiesgħa fid-definizzjoni tas-servizzi li huma jqisu bħala SIEĠ⁷⁷ kif ukoll tal-portata u l-organizzazzjoni tagħhom.

73 Ara n-nota ta' qiegħ il-paġna 4 ta' dawn il-konklużjonijiet.

74 Sentenzi tal-20 ta' April 2010, *Federutility et* (C-265/08, EU:C:2010:205, punti 28 u 29), tas-7 ta' Settembru 2016, *ANODE* (C-121/15, EU:C:2016:637, punti 43 u 44) u tat-8 ta' Marzu 2017, *Viasat Broadcasting UK vs Il-Kummissjoni* (C-660/15 P, EU:C:2017:178, punt 31).

75 Sentenzi tas-26 ta' Novembru 2015, *Comunidad Autónoma del País Vasco u Itelazpi vs Il-Kummissjoni* (T-462/13, EU:T:2015:902, punt 50), tas-26 ta' Novembru 2015, *Comunidad Autónoma de Cataluña u CTTI vs Il-Kummissjoni* (T-465/13, mhux ippubblikata, EU:T:2015:900, punt 50), tas-26 ta' Novembru 2015, *Navarra de Servicios y Tecnologías vs Il-Kummissjoni* (T-487/13, mhux ippubblikata, EU:T:2015:899, punt 97), tas-26 ta' Novembru 2015, *Abertis Telecom u Retevisión I vs Il-Kummissjoni* (T-541/13, mhux ippubblikata, EU:T:2015:898, punt 79), tas-26 ta' Novembru 2015, *Comunidad Autónoma de Galicia u Retegal vs Il-Kummissjoni* (T-463/13 u T-464/13, mhux ippubblikata, EU:T:2015:901, punt 95) u tas-26 ta' Novembru 2015, *Spanja vs Il-Kummissjoni* (T-461/13, EU:T:2015:891, punt 61).

76 L-importanza tas-SIEĠ fi hdan l-Unjoni u l-kompetenza tal-Istati Membri fil-provvista, il-kummissjonar u l-finanzjament ta' dawn is-servizzi hija enfasizzata mill-Artikolu 14 TFUE. Madankollu, it-tensjoni bejn il-kompetenzi tal-Unjoni u l-Istati Membri fil-qasam tas-SIEĠ, kif ukoll il-htieġa li jiġu osservati d-dispożizzjonijiet tat-Trattat TUE filwaqt li tiġi ggarantita l-provvista ta' dawn is-servizzi mill-Istati Membri tohrōg b'mod ċar mill-formulazzjoni stess tal-Artikolu 14 TFUE. Fil-punt 167 tas-sentenza tat-12 ta' Frar 2008, *BUPA et vs Il-Kummissjoni* (T-289/03, EU:T:2008:29), il-Qorti Ġenerali qieset li l-"prerogattiva ta' l-Istat Membru fir-rigward tad-definizzjoni tas-SIEĠ hija kkonfermata kemm min-nuqqas ta' kompetenza speċjalment attribwita lill-Komunità kif ukoll min-nuqqas ta' definizzjoni preċiża u kompleta tal-kunċett ta' SIEĠ fid-dritt [tal-Unjoni]".

77 Sentenza tat-8 ta' Mejju 2013, *Libert et* (C-197/11 u C-203/11, EU:C:2013:288, punt 88).

103. Fid-dawl ta' din is-setgħa diskrezzjonali wiesgħa tal-Istati Membri, il-Qorti Ġenerali għustament qieset li, fil-principju, "il-Kummissjoni la hija awtorizzata tiddeċiedi dwar il-portata tal-missjonijiet ta' servizz pubbliku f'dati lill-operatur pubbliku [...] la fuq kemm huma xierqa l-għażliet politiċi magħmula, f'dan ir-rigward, mill-awtoritajiet nazzjonali, u lanqas fuq l-effettività ekonomika tal-operatur pubbliku"⁷⁸.

104. Konsegwentement, f'konformità mas-sentenzi inkwistjoni⁷⁹, l-indikazzjoni minn Stat Membru tas-servizzi bħala SIEĠ tista' tiġi kkontestata mill-Kummissjoni biss f'każ ta' żball manifest⁸⁰. Il-Kummissjoni għalhekk teżercita sħarriġ ristrett fuq l-indikazzjoni ta' servizzi bħala SIEĠ.

105. Għall-istess raġunijiet, fil-każ ta' rikors għal annullament kontra deċizzjoni tal-Kummissjoni li tirrigwarda l-indikazzjoni ta' servizzi bħala SIEĠ u d-definizzjoni tal-portata u l-organizzazzjoni ta' dawn is-SIEĠ mill-Istati Membri, il-Qorti Ġenerali għandha tiegħu inkunsiderazzjoni s-setgħa diskrezzjonali wiesgħa tal-Istati Membri u l-kontroll ristrett tal-Kummissjoni f'dan ir-rigward.

106. Madankollu, għandu jiġi nnotat li, minkejja s-setgħa diskrezzjonali wiesgħa tal-Istati Membri fl-"indikazzjoni" tas-SIEĠ tagħhom, din il-prerogattiva ma hijiex illimitata.

107. Fis-sentenza tat-8 ta' Marzu 2017, *Viasat Broadcasting UK vs Il-Kummissjoni* (C-660/15 P, EU:C:2017:178, punt 29), il-Qorti tal-Ġustizzja sostniet li "[l]-klien stess tal-Artikolu 106(2) TFUE juri li d-derogi mir-regoli tat-Trattat huma permessi biss jekk dawn ikunu neċessarji għat-twettiq tal-missjoni partikolari li tkun giet fdata lil impriża inkarigata mill-ġestjoni ta' [SIEĠ]"⁸¹.

108. Barra minn hekk, fil-punt 26 tas-sentenza tal-10 ta' Diċembru 1991, *Merci convenzionali porto di Genova* (C-179/90, EU:C:1991:464, punti 26 u 27), il-Qorti tal-Ġustizzja sostniet li "[sabiex] tkun tista' tithaddem id-deroga mill-applikazzjoni tar-regoli tat-Trattat prevista fl-[Artikolu 106(2) TFUE], ma jkunx biżżejjed waħdu l-fatt li l-impriża inkwistjoni kienet giet fdata mill-awtoritajiet pubbliċi bil-ġestjoni ta' servizz ekonomiku ta' interess ġenerali, iżda jehtieg ukoll li l-applikazzjoni tar-regoli tat-Trattat jkun jxekklu t-twettiq tal-funzjoni partikolari mogħtija lil din l-impriża u li l-interess tal-[Unjoni] ma jkunx milqut". Fil-punt 27 ta' din is-sentenza, il-Qorti tal-Ġustizzja qieset li l-operazzjonijiet portwali inkwistjoni ma kellhomx interess ekonomiku ġenerali li kien jippreżenta karattri speċifiċi fil-konfront ta' attivitajiet oħra u li, anki jekk jiġi preżunt li dan kien il-każ, l-applikazzjoni tar-regoli tat-Trattat ma kinitx ta' natura li xxejkel it-twettiq ta' tali missjoni.

78 Sentenzi tas-26 ta' Novembru 2015, *Comunidad Autónoma del País Vasco u Itelazpi vs Il-Kummissjoni* (T-462/13, EU:T:2015:902, punt 50), tas-26 ta' Novembru 2015, *Comunidad Autónoma de Cataluña u CTTI vs Il-Kummissjoni* (T-465/13, mhux ippubblikata, EU:T:2015:900, punt 50), tas-26 ta' Novembru 2015, *Navarra de Servicios y Tecnologías vs Il-Kummissjoni* (T-487/13, mhux ippubblikata, EU:T:2015:899, punt 97), tas-26 ta' Novembru 2015, *Abertis Telecom u Retevisión I vs Il-Kummissjoni* (T-541/13, mhux ippubblikata, EU:T:2015:898, punt 79), tas-26 ta' Novembru 2015, *Comunidad Autónoma de Galicia u Retegal vs Il-Kummissjoni* (T-463/13 u T-464/13, mhux ippubblikata, EU:T:2015:901, punt 95) u tas-26 ta' Novembru 2015, *Spanja vs Il-Kummissjoni* (T-461/13, EU:T:2015:891, punt 61). Għal-limitazzjonijiet ta' din is-setgħa diskrezzjonali wiesgħa, ara s-sentenzi tas-26 ta' Novembru 2015, *Comunidad Autónoma del País Vasco u Itelazpi vs Il-Kummissjoni* (T-462/13, EU:T:2015:902, punt 51), tas-26 ta' Novembru 2015, *Comunidad Autónoma de Cataluña u CTTI vs Il-Kummissjoni* (T-465/13, mhux ippubblikata, EU:T:2015:900, punt 51), tas-26 ta' Novembru 2015, *Navarra de Servicios y Tecnologías vs Il-Kummissjoni* (T-487/13, mhux ippubblikata, EU:T:2015:899, punt 98), tas-26 ta' Novembru 2015, *Abertis Telecom u Retevisión I vs Il-Kummissjoni* (T-541/13, mhux ippubblikata, EU:T:2015:898, punt 80), tas-26 ta' Novembru 2015, *Comunidad Autónoma de Galicia u Retegal vs Il-Kummissjoni* (T-463/13 u T-464/13, mhux ippubblikata, EU:T:2015:901, punt 96) u tas-26 ta' Novembru 2015, *Spanja vs Il-Kummissjoni* (T-461/13, EU:T:2015:891, punt 62).

79 Sentenzi tas-26 ta' Novembru 2015, *Comunidad Autónoma del País Vasco u Itelazpi vs Il-Kummissjoni* (T-462/13, EU:T:2015:902, punt 50), tas-26 ta' Novembru 2015, *Comunidad Autónoma de Cataluña u CTTI vs Il-Kummissjoni* (T-465/13, mhux ippubblikata, EU:T:2015:900, punt 50), tas-26 ta' Novembru 2015, *Navarra de Servicios y Tecnologías vs Il-Kummissjoni* (T-487/13, mhux ippubblikata, EU:T:2015:899, punt 97), tas-26 ta' Novembru 2015, *Abertis Telecom u Retevisión I vs Il-Kummissjoni* (T-541/13, mhux ippubblikata, EU:T:2015:898, punt 79), tas-26 ta' Novembru 2015, *Comunidad Autónoma de Galicia u Retegal vs Il-Kummissjoni* (T-463/13 u T-464/13, mhux ippubblikata, EU:T:2015:901, punt 95) u tas-26 ta' Novembru 2015, *Spanja vs Il-Kummissjoni* (T-461/13, EU:T:2015:891, punt 61).

80 Ara, f'dan is-sens, is-sentenza tat-18 ta' Frar 2016, *Il-Germanja vs Il-Kummissjoni* (C-446/14 P, mhux ippubblikata, EU:C:2016:97, punt 44). Ara s-sentenza tat-12 ta' Frar 2008, *BUPA et vs Il-Kummissjoni* (T-289/03, EU:T:2008:29, punt 166 u l-ġurisprudenza ċċitata).

81 Ara, ukoll, is-sentenzi tas-17 ta' Lulju 1997, *GT-Link* (C-242/95, EU:C:1997:376, punt 52), u tal-21 ta' Marzu 1974, *BRT u Société belge des auteurs, compositeurs et éditeurs* (127/73, EU:C:1974:25, punti 22 u 23). Fis-sentenza tat-12 ta' Frar 2008, *BUPA et vs Il-Kummissjoni* (T-289/03, EU:T:2008:29, punt 168), il-Qorti Ġenerali qieset li s-setgħa diskrezzjonali tal-Istat Membru fid-definizzjoni tas-SIEĠ ma tistax tiġi eżerċitata b'mod arbitrarju sempliċement sabiex settur partikolari jevita l-applikazzjoni tar-regoli tal-kompetizzjoni.

109. Barra minn hekk, għandu jiġi nnotat li din il-prerogattiva tal-Istati Membri hija eżerċitata taħt il-kontroll tal-Kummissjoni. Fil-fatt, fis-sentenza tal-14 ta' Lulju 1971, Muller u Hein (10/71, EU:C:1971:85, punti 14 u 15), il-Qorti tal-Ġustizzja qieset li l-applikazzjoni tal-Artikolu 106(2) TFUE “tinkludi l-evalwazzjoni tar-rekwiżiti inerenti, minn naħa, għat-twettiq tal-funzjoni partikolari mogħtija lill-impriża kkonċernata u, min-naħa l-oħra, għas-salvagwardja tal-interess tal-Unjoni” u “li din l-evalwazzjoni taqa' taħt l-oġġettivi ta' politika ekonomika ġenerali segwiti mill-Istati taħt is-sorveljanza tal-Kummissjoni”⁸².

L-obbligu għall-Istat Membru li permezz ta' att tal-awtorità pubblika jafda t-twettiq ta' obbligi ta' servizz pubbliku fidejn l-impriża li tibbenefika minn sussidji pubbliċi u li jiddefinixxi dawn l-obbligi b'mod ċar

110. Għalkemm l-Istati Membri għandhom setgħa diskrezzjonali wiesgħa biex “jindikaw” ċerti servizzi bħala SIEĠ kif ukoll biex jiddefinixxu l-portata u l-organizzazzjoni tagħhom, l-ewwel kundizzjoni tas-sentenza Altmark kif ukoll il-formulazzjoni tal-Artikolu 106(2) TFUE jeżiġu mingħajr dubju li impriża⁸³ tkun effettivament inkarigata mit-twettiq ta' obbligi ta' servizz pubbliku⁸⁴ u li dawn l-obbligi jkunu ddefiniti b'mod ċar⁸⁵.

111. Dawn iż-żewġ rekwiżiti, li fil-fehma tiegħi l-Qorti Ġenerali kklassifikat għustament bħala “kriterji minimi”⁸⁶, huma *distinti b'mod ċar* mill-prerogattiva ta' ordni politika li għandhom l-Istati Membri biex jindikaw servizzi bħala SIEĠ.

112. F'dan ir-rigward, hija ġurisprudenza stabbilita li, sabiex impriża tkun tista' titqies bħala li tkun inkarigata mill-ġestjoni ta' servizz pubbliku/SIEĠ, jeħtieġ li din tkun inkarigata permezz ta' att tal-awtorità pubblika⁸⁷. Dan ir-rekwiżit japplika b'mod strett u huwa l-Istat Membru kkonċernat li għandu jistabbilixxi li dan ikun issodisfatt sabiex jibbenefika mill-applikazzjoni tas-sentenza Altmark jew mill-eżenzjoni prevista mill-Artikolu 106(2) TFUE. Il-portata tal-istħarriġ ġudizzjarju mwettaq mill-Qorti Ġenerali f'dan ir-rigward hija ta' sħarriġ tal-legalità.

113. Madankollu ma huwiex meħtieġ li dan l-att tal-awtorità pubblika jkun att legiżlattiv jew regolatorju⁸⁸. Fil-fatt, il-Qorti tal-Ġustizzja diġà aċċettat li impriża tista' tiġi inkarigata mill-ġestjoni ta' SIEĠ skont konċessjoni taħt id-dritt pubbliku⁸⁹.

⁸² Enfasi miżjuda minni. Ara, ukoll, is-sentenza tal-20 ta' Marzu 1985, L-Italja vs Il-Kummissjoni (41/83, EU:C:1985:120, punt 30).

⁸³ Jew diversi.

⁸⁴ L-Artikolu 106(2) TFUE jirreferi għall-impriża inkarigati mill-ġestjoni ta' SIEĠ.

⁸⁵ Fis-sentenza tat-22 ta' Ottubru 2015, EasyPay u Finance Engineering (C-185/14, EU:C:2015:716, punt 47), il-Qorti tal-Ġustizzja qieset li, skont l-ewwel kundizzjoni tas-sentenza Altmark, “l-impriża benefiċjarja għandha fil-fatt tkun responsabbli mill-eżekuzzjoni ta' obbligi tas-servizz pubbliku u li dawn l-obbligi għandhom ikunu ddefiniti b'mod ċar sabiex tali kumpens ma jaqax taħt il-klassifikazzjoni ta' għajjuna mill-Istat”.

⁸⁶ Sentenzi tas-26 ta' Novembru 2015, Comunidad Autónoma del País Vasco u Iteiz vs Il-Kummissjoni (T-462/13, EU:T:2015:902, punt 52), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 52), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punt 99), tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 81), tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901, punt 97) u tas-26 ta' Novembru 2015, Spanja vs Il-Kummissjoni (T-461/13, EU:T:2015:891, punt 63).

⁸⁷ Sentenzi tal-21 ta' Marzu 1974, BRT u Société belge des auteurs, compositeurs et éditeurs (127/73, EU:C:1974:25, punt 20); tal-11 ta' April 1989, Saeed Flugreisen u Silver Line Reisebüro (66/86, EU:C:1989:140, punt 55), u tal-14 ta' Lulju 1981, Züchner (172/80, EU:C:1981:178, punt 7). Mill-punti 30 u 31 tas-sentenza tat-2 ta' Marzu 1983, GVL vs Il-Kummissjoni (7/82, EU:C:1983:52) jirriżulta li l-ġestjoni ta' SIEĠ għandha tiġi fdata fidejn impriża ddeterminata wahda jew iktar u li ma jkunx biżżejjed li l-att tal-awtorità pubblika jiddefinixxi b'mod ġenerali r-regoli applikabbli għall-attivitajiet tal-kumpanniji li joffru ruħhom biex jiżguraw dawn is-servizzi. Fil-punt 179 tas-sentenza tat-12 ta' Frar 2008, BUPA et vs Il-Kummissjoni (T-289/03, EU:T:2008:29), il-Qorti Ġenerali qieset li “l-attribuzzjoni ta' funzjoni SIEĠ [setgħet] tikkostitwixxi wkoll obbligu impost fuq maġġoranza, jew saħansitra fuq l-operaturi kollha attivi fuq l-istess suq”.

⁸⁸ Sentenza tat-23 ta' Ottubru 1997, Il-Kummissjoni vs Franza (C-159/94, EU:C:1997:501, punt 66).

⁸⁹ Dan japplika *a fortiori* wkoll meta tali konċessjonijiet ikunu ngħataw bl-għan li jiġu kkonkretizzati l-obbligi imposti fuq l-impriża li, bil-liġi, ikunu ġew inkarigati mill-ġestjoni ta' SIEĠ. Sentenza tat-23 ta' Ottubru 1997, Il-Kummissjoni vs Franza (C-159/94, EU:C:1997:501, punt 66).

114. Barra minn hekk, fir-rigward tad-definizzjoni ċara tal-obbligi imposti fuq l-impriża inkarigata minn SIEĠ, inqis li għalkemm l-ejenkar u d-delimitazzjoni ta' dawn l-obbligi jvarjaw minn każ għal każ skont is-servizzi speċifiċi inkwistjoni u ċ-ċirkustanzi eżistenti fl-Istati Membri differenti, dawn għandhom mill-inqas jinkludu n-natura, it-tul u l-portata tal-obbligi imposti⁹⁰. Dan ir-rekwiżit, ukoll, japplika b'mod strett.

115. Dawn il-kriterji minimi ma jistgħux ikunu obbligi purament formalisti. Dawn huma intiżi biex jiggwarantixxu b'mod partikolari t-trasparenza⁹¹ fl-indikazzjoni tas-SIEĠ u d-definizzjoni tal-portata u l-organizzazzjoni tagħhom mill-Istati Membri. Barra minn hekk, dan l-għan ta' trasparenza huwa intiż min-naħa tiegħu biex iżid iċ-ċertezza legali, b'mod partikolari tal-Istati Membri, tal-impriżi inkarigati mit-tweġġ tal-obbligi ta' servizz pubbliku, tal-kompetituri eventwali tagħhom kif ukoll tal-konsumaturi⁹².

116. Fil-fatt, il-Qorti tal-Ġustizzja qieset li sabiex l-obbligi imposti fuq impriża inkarigata mill-ġestjoni ta' SIEĠ ikunu jistgħu jitqiesu bħala rilevanti għall-missjoni partikolari mogħtija lilha, jeħtieġ li dawn ikollhom rabta mas-sugġett tas-SIEĠ inkwistjoni u li dawn ikunu intiżi direttament biex jikkontribwixxu għas-sodisfazzjon ta' dan l-interess. Dawn l-obbligi jew restrizzjonijiet jistgħu jittiehdu inkunsiderazzjoni mal-evalwazzjoni dwar sa fejn id-derogi mir-regoli tat-Trattat li għandhom jiġu gġustifikati jkunu neċessarji biex jippermettu lill-impriża inkwistjoni twettaq il-missjoni ta' interess generali f'data fidejha⁹³.

117. Madankollu, huwa impossibbli li jiġi vverifikat jekk Stat Membru jkunx żamm mil-limiti tas-setgħa diskrezzjonali wiesgħa tiegħu fl-indikazzjoni tas-SIEĠ, jekk wiehed ma jkunx jaf b'ċertezza min ikun inkarigat mit-tweġġ tal-obbligi ta' servizz pubbliku u liema hija n-natura, it-tul u l-portata tal-obbligi imposti fuqu⁹⁴.

118. Barra minn hekk, inqis li dan ir-rekwiżit ta' trasparenza fuq il-missjoni mogħtija huwa imperattiv sabiex jiġi vverifikat jekk il-kundizzjonijiet l-oħra tas-sentenza Altmark u tal-Artikolu 106(2) TFUE jkunux issodisfatti. B'mod partikolari, huwa impossibbli li jiġi vverifikat jekk it-tielet kundizzjoni tas-sentenza Altmark hijiex issodisfatta, jiġifieri li "[l]-kumpens ma jistax ikun iktar minn dak li hu neċessarju sabiex ikunu koperti l-ispejjeż, kollha jew parti minnhom, li jirriżultaw mit-tweġġ ta'

90 Fis-sentenza tal-10 ta' Ġunju 2010, Fallimento Traghetti del Mediterraneo (C-140/09, EU:C:2010:335, punt 41), li kienet tirrigwarda sussidji mogħtija skont il-leġislazzjoni Taljana u mahsuba għall-provvista ta' servizzi ta' konnessjoni mal-gżejjer il-kbar u ż-żgħar u kellhom jiggwarantixxu li jiġu ssodisfatti r-rekwiżiti marbutin mal-iżvilupp ekonomiku u soċjali tar-reġjuni kkonċernati, u b'mod partikolari tal-Mezzogiorno, il-Qorti tal-Ġustizzja qieset li l-impriżi beneficijarji tas-sussidji kienu inkarigati mit-tweġġ ta' obbligi ta' servizz pubbliku, f'konformità mal-ewwel kundizzjoni tas-sentenza Altmark, peress li l-ftehimiet iffirmati ma' dawn l-impriżi kienu jipprevedu "obbligi li jikkonċernaw ir-rotot li għandhom jiġu żgurati, il-frekwenza ta' dawn ir-rotot u t-tipi ta' vapuri allokat għal kull rotta". (Enfasi miżjuda minni). Ara, b'analogija, l-Artikolu 4(a) u (b), intitolat "Il-Mandat" tad-Deciżjoni tal-Kummissjoni 2005/842/KE, tat-28 ta' Novembru 2005, dwar l-applikazzjoni tal-Artikolu [106(2) TFUE] rigward għajnunata mill-Istat taht il-forma ta' kumpens għal servizzi pubbliċi mogħti lil ċerti impriżi inkarigati bil-ġestjoni ta' servizzi ta' interess ekonomiku ġenerali (ĠU 2005, L 327M, p. 488). Ara, ukoll, l-Artikolu 4(a) u (b) tad-Deciżjoni tal-Kummissjoni 2012/21.

91 Ara, f'dan is-sens, is-sentenza tal-11 ta' April 1989, Saeed Flugreisen u Silver Line Reisebüro (66/86, EU:C:1989:140, punt 57).

92 Ara l-Artikolu 36 tal-Karta tad-Drittijiet Fundamentali tal-Unjoni Ewropea dwar l-aċċess għas-SIEĠ.

93 Sentenza tat-23 ta' Ottubru 1997, Il-Kummissjoni vs Franza (C-159/94, EU:C:1997:501, punti 68 u 71).

94 Fuq il-htieġa tat-trasparenza dwar in-natura u l-portata tal-obbligi imposti, ara s-sentenza tal-11 ta' April 1989, Saeed Flugreisen u Silver Line Reisebüro (66/86, EU:C:1989:140, punti 56 u 57). Għandu jiġi nnotat li t-tieni, it-tielet u r-raba' kundizzjonijiet tas-sentenza Altmark jimponu obbligi dwar il-livell u l-kalkolu tal-kumpens. B'mod partikolari, it-tieni kundizzjoni tas-sentenza Altmark timponi obbligi ta' trasparenza u ta' ogġettività fil-kalkolu tal-kumpens. Madankollu, għalkemm din il-kundizzjoni ma tapplikax fil-kuntest tal-Artikolu 106(2) TFUE, din id-dispozzjoni tal-aħħar timplika wkoll obbligi ta' trasparenza fir-rigward tal-livell u tal-kalkolu tal-kumpens għas-SIEĠ. Skont il-punt 57 tas-sentenza tal-11 ta' April 1989, Saeed Flugreisen u Silver Line Reisebüro (66/86, EU:C:1989:140) "fin-nuqqas ta' trasparenza effettiva tal-istruttura tat-tariffi, huwa diffiċli, jew saħansitra impossibbli, li tiġi evalwata l-influenza tal-missjoni ta' interess ġenerali fuq l-applikazzjoni tar-regoli tal-kompetizzjoni fil-qasam tat-tariffi". Ara, b'analogija, id-Deciżjoni 2005/842 li fl-Artikolu 4(d) tagħha tipprevedi regoli ta' trasparenza fir-rigward tal-"parametri għall-kalkolu, il-kontroll u r-reviżjoni tal-kumpens". Ara, ukoll, l-Artikolu 4(d) tad-Deciżjoni 2012/21.

obbligi ta' servizz pubbliku [...]” jekk in-natura u l-portata ta' dawn l-obbligi ma jkunux iddefiniti b'mod ċar. Fir-rigward tal-applikazzjoni tal-Artikolu 106(2) TFUE, huwa impossibbli li jiġi vverifikat jekk l-applikazzjoni ta' regoli tat-Trattati xxekklix il-kisba tas-SIEĠ, jekk in-natura u l-portata ta' dawn is-servizzi li l-imprizi huma inkarigati mill-ġestjoni tagħhom ma jkunux iddefiniti b'mod ċar⁹⁵.

Applikazzjoni għal dawn l-appelli

Fuq il-Kawżi magħquda C-66/16 P sa C-69/16 P

119. B'mod preliminari, inqis li, għall-kuntrarju ta' dak li ssostni SES Astra, l-ewwel parti tal-aggravju uniku ma hijiex inammissibbli⁹⁶.

120. Fil-fatt, permezz tal-ewwel parti tal-aggravju uniku tagħhom, ir-rikorrenti jikkritikaw lill-Qorti Ġenerali li pproċediet għal applikazzjoni żbaljata tal-ġurisprudenza tal-Qorti tal-Ġustizzja u tal-Qorti Ġenerali, li skont id-definizzjoni tas-SIEĠ minn Stat Membru tista' tiġi kkontestata mill-Kummissjoni biss f'każ ta' żball manifest. Fl-opinjoni tiegħi, b'dan u għall-kuntrarju ta' dak li ssostni SES Astra⁹⁷, ir-rikorrenti ma jkkontestawx evalwazzjoni fattwali magħmula mill-Qorti Ġenerali iżda jitolbu lill-Qorti tal-Ġustizzja tistharreġ jekk il-Qorti Ġenerali wettqitx żball ta' liġi⁹⁸ meta ppreċiżat l-obbligi imposti mill-ewwel kundizzjoni tas-sentenza Altmark⁹⁹. Tali kwistjoni ta' dritt tista' tiġi sugġetta għall-istharriġ tal-Qorti tal-Ġustizzja fil-kuntest ta' appell.

121. Fir-rigward tal-mertu, inqis, għall-kuntrarju ta' dak li jsostnu r-rikorrenti¹⁰⁰, li l-Qorti Ġenerali ma qabzix il-limitu tal-iżball manifest fl-eżami tad-diversi atti ta' definizzjoni u ta' għoti tal-missjoni ta' SIEĠ. Fil-fatt, f'konformità mal-punti 113 sa 115 ta' dawn il-konklużjonijiet, l-obbligu li effettivament jingħata l-inkarigu lill-impriza li tibbenefika mis-sussidji pubbliċi tat-twettiq tal-obbligi ta' servizz pubbliku permezz ta' att tal-awtorità pubblika u li dawn l-obbligi jiġi ddefiniti b'mod ċar japplikaw b'mod strett. It-twettiq ta' dawn l-obbligi minimi ma jaqax taħt is-setgħa diskrezzjonali wiesgħa tal-Istati Membri li jindikaw servizzi bħala SIEĠ. Hija biss din is-setgħa diskrezzjonali f'din l-indikazzjoni li tista' tiġi kkontestata mill-Kummissjoni biss f'każ ta' żball manifest¹⁰¹.

122. Il-fatt li jkun stabbilit li jeżisti nuqqas tas-suq u li s-servizz inkwistjoni huwa materjalment attività li tista' tiġi kklassifikata bħala SIEĠ ma huwiex rilevanti. Dawn iċ-ċirkustanzi għandhom jitqiesu mal-analiżi dwar jekk servizz ikunx kapaċi jiġi indikat bħala SIEĠ, li jaqa' taħt is-setgħa diskrezzjonali wiesgħa tal-Istati Membri, analiżi li ma tistax tiġi kkontestata hlief f'każ ta' żball manifest. Min-naħa l-oħra, dawn iċ-ċirkustanzi ma humiex rilevanti sabiex jiġi ddeterminat jekk l-impriza li tibbenefika mis-sussidji pubbliċi tkunx effettivament ġiet inkarigata mit-twettiq tal-obbligi ta' servizz pubbliku permezz ta' att pubbliku u jekk dawn l-obbligi jkunux ġew iddefiniti b'mod ċar.

123. Konsegwentement, inqis li l-ewwel parti tal-aggravju uniku fil-Kawżi C-66/16 P sa C-69/16 P għandha tiġi miċhuda bħala infondata.

95 Fil-fehma tiegħi, għalkemm l-erba' kundizzjonijiet imsemmija fis-sentenza Altmark huma distinti waħda mill-oħra, fejn kull waħda ssegwi l-ghan rispettiv tagħha, l-osservanza tal-ewwel kundizzjoni ta' din is-sentenza tissugġetta l-osservanza tal-oħrajn li jirrigwardaw il-kumpens. Inqis li l-kwistjonijiet dwar il-livell u l-kalkolu tal-kumpens huma marbuta mill-qrib mal-portata tal-obbligi ta' servizzi pubbliċi f'dati fidejn l-imprizi li jibbenefikaw mis-sussidji.

96 Ara l-punti 41 u 42 ta' dawn il-konklużjonijiet.

97 Ara l-punt 42 ta' dawn il-konklużjonijiet.

98 F'konformità mal-Artikolu 256(1) TFUE u l-ewwel paragrafu tal-Artikolu 58 tal-Istatut tal-Qorti tal-Ġustizzja tal-Unjoni Ewropea, l-appell għandu jkun limitat għal punti ta' dritt. Il-Qorti Ġenerali biss għandha ġurisdizzjoni sabiex tikkonstata u tevalwa l-fatti rilevanti kif ukoll sabiex tevalwa l-provi. L-evalwazzjoni tal-fatti u tal-provi għaldaqstant ma tikkostitwixx, hlief fil-każ ta' żnaturament tagħhom, punt ta' dritt sugġett, bħala tali, għall-istharriġ tal-Qorti tal-Ġustizzja fil-kuntest ta' appell. Ara d-digriet tat-30 ta' Jannar 2014, *Industrias Alen vs The Clorox Company* (C-422/12 P, EU:C:2014:57, punt 37).

99 Ara n-nota ta' qiegħ il-paġna 4 ta' dawn il-konklużjonijiet.

100 Ara l-punti 36 u 37 ta' dawn il-konklużjonijiet.

101 Ara l-punti 100 sa 106 ta' dawn il-konklużjonijiet.

124. Permezz tat-tieni parti tal-aggravju uniku tagħhom, ir-rikorrenti jsostnu li l-Qorti Ġenerali wettqet żball ta' liġi meta llimitat is-setgħa diskrezzjonali wiesgħa tal-Istati Membri għad-definizzjoni biss tas-SIEĠ, meta għandhom ukoll setgħa diskrezzjonali wiesgħa biex "jipprovd[u], jikkummissjonaw u jorganizzaw" dawn is-servizzi. Huma jqisu li s-setgħa diskrezzjonali tinkludi neċessarjament l-għażla ta' teknoloġija konkreta li, għall-kuntrarju ta' dak li ġie affermat fis-sentenzi inkwistjoni¹⁰², ma hija xejn ħlief modalità ta' provvista.

125. Inqis, bħal SES Astra, li din il-parti tiżvela qari żbaljat tas-sentenzi inkwistjoni¹⁰³.

126. Fil-fatt, il-Qorti Ġenerali ma poggietx indiskussjoni s-setgħa diskrezzjonali wiesgħa li għandhom l-Istati Membri¹⁰⁴ biex "jipprovd[u], jikkummissjonaw u jorganizzaw" is-SIEĠ billi jagħzlu teknoloġija partikolari; hija semplicement ikkonstatat li r-rikorrenti ma kinux issodisfaw l-ewwel kundizzjoni tas-sentenza Altmark billi qieset, wara evalwazzjoni tal-leġiżlazzjoni nazzjonali u reġjonali Spanjola, li r-Renju ta' Spanja ma kienx iddefinixxa b'mod ċar u preċiż is-servizz ta' thaddim ta' netwerk terrestri bħala servizz pubbliku billi kkonforma ruħu mas-sentenza Altmark. Ninnota li l-Qorti Ġenerali qieset¹⁰⁵ li, "[i]r-rikorrenti fl-ebda mument ma kienu f'pożizzjoni li jiddeterminaw liema obbligi ta' servizz pubbliku kienu ġew f'dati f'idejn l-operaturi tan-netwerks tat-T[D]T, jew mil-liġi Spanjola, jew mill-ftehimiet ta' thaddim, u ħafna inqas li jipproduċu l-prova ta' dan"¹⁰⁶.

127. B'mod superfluwu, ninnota li, fir-rigward tas-sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900), u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898), għalkemm il-Qorti Ġenerali qieset li, bid-definizzjoni tas-servizz ta' thaddim ta' netwerk tat-TDT bħala SIEĠ, l-awtoritajiet Spanjoli kellhom josservaw il-prinċipju ta' ugwaljanza fit-trattament¹⁰⁷ u għalhekk ma kellhomx jiddiskriminaw kontra pjattaformi oħra fil-konfront tal-pjattaforma terrestri, minn dawn is-sentenzi jirriżulta b'mod ċar li, skont il-Qorti Ġenerali, "l-osservanza tal-prinċipju ta' newtralità teknoloġika ma jimplikax li, fil-każijiet kollha, id-definizzjoni ta' ċerta pjattaforma għat-thaddim tan-netwerks ta' xandir tikkostitwixxi żball manifest"¹⁰⁸. Il-Qorti Ġenerali għalhekk ikkritikat lill-Kummissjoni li ma eżaminatx jekk l-għażla ta' ċerta pjattaforma kinitx oġġettivament iġġustifikata f'dan il-każ b'kunsiderazzjoni tas-setgħa diskrezzjonali wiesgħa tal-awtoritajiet Spanjoli fir-rigward tad-definizzjoni ta' dak li huma jqisu bħala SIEĠ. Minn dan isegwi li l-Qorti Ġenerali rrikonoxxiet li l-Istati Membri kellhom setgħa diskrezzjonali wiesgħa biex "jipprovd[u], jikkummissjonaw u jorganizzaw" is-SIEĠ.

128. Konsegwentement, it-tieni parti tal-aggravju uniku fil-Kawżi C-66/16 P sa C-69/16 P għandha tiġi miċhuda bħala infondata.

102 Sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punt 59), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 59), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punti 89 sa 119) u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 88).

103 Ara l-punt 50 ta' dawn il-konklużjonijiet.

104 F'dan il-każ, ir-Renju ta' Spanja.

105 Wara li eżaminat il-leġiżlazzjoni Spanjola applikabbli.

106 Sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punt 72), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 73), tas-26 ta' Novembru 2015, Navarra de Servicios y Tecnologías vs Il-Kummissjoni (T-487/13, mhux ippubblikata, EU:T:2015:899, punt 115) u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 103).

107 B'mod partikolari bl-applikazzjoni tal-prinċipju ta' newtralità teknoloġika fis-servizz ta' thaddim tan-netwerks.

108 Sentenzi tas-26 ta' Novembru 2015, Comunidad Autónoma del País Vasco u Itelazpi vs Il-Kummissjoni (T-462/13, EU:T:2015:902, punt 78), tas-26 ta' Novembru 2015, Comunidad Autónoma de Cataluña u CTTI vs Il-Kummissjoni (T-465/13, mhux ippubblikata, EU:T:2015:900, punt 79), u tas-26 ta' Novembru 2015, Abertis Telecom u Retevisión I vs Il-Kummissjoni (T-541/13, mhux ippubblikata, EU:T:2015:898, punt 106).

Fuq il-Kawża C-70/16 P

129. Fir-rigward tal-ewwel parti tar-raba' aggravju tagħhom, ir-rikorrenti jqisu li l-Qorti Ġenerali injorat is-setgħa diskrezzjonali li jgawdu l-Istati Membri biex jiddefinixxu SIEĠ¹⁰⁹.

130. Ninnota li, għalkemm ir-rikorrenti ma jikkontestawx direttament il-konstatazzjoni magħmula mill-Qorti Ġenerali fil-punt 110 tas-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901), huma jsostnu li t-tnax-il dispożizzjoni addizzjonali tad-Digriet Irjali 944/2005 kif ukoll il-ftehimiet ta' kooperazzjoni bejn l-amministrazzjonijiet fihom definizzjoni ċara tas-servizz pubbliku inkwistjoni, jiġifieri x-xandir tas-servizz ta' televiżjoni diġitali terrestri u li dawn l-atti uffiċjali jafdaw dan is-servizz f'idejn il-kunsilli fi shubija mal-komunità awtonoma¹¹⁰.

131. Fl-opinjoni tiegħi, dan l-argument, li jirrigwarda l-evalwazzjoni magħmula mill-Qorti Ġenerali tad-dritt nazzjonali applikabbli, għandu jiġi miċhud bħala inammissibbli fin-nuqqas ta' allegazzjoni ta' znaturament ta' dan id-dritt¹¹¹.

132. F'dan ir-rigward, għandu jifakkar li, skont ġurisprudenza stabbilita tal-Qorti tal-Ġustizzja, meta l-Qorti Ġenerali tkun ikkonstatat jew evalwat il-fatti, il-Qorti tal-Ġustizzja tista' biss teżerċita, abbażi tal-Artikolu 256 TFUE, stħarriġ fuq il-klassifikazzjoni legali tagħhom u l-konsegwenzi legali li rriżultaw minnha. Għalhekk, l-evalwazzjoni tal-fatti, hlief fil-każ tal-iznaturament tal-provi prodotti quddiem il-Qorti Ġenerali, ma tikkostitwixxi kwistjoni ta' liġi sugġetta, bħala tali, għall-istħarriġ tal-Qorti tal-Ġustizzja. Għalhekk, fir-rigward tal-eżami, fil-kuntest ta' appell, tal-kunsiderazzjonijiet tal-Qorti Ġenerali fid-dawl tad-dritt nazzjonali, il-Qorti Ġenerali tista' biss tivverifika jekk kienx hemm znaturament ta' dan id-dritt¹¹².

133. Konsegwentement, inqis li l-ewwel parti tar-raba' aggravju fil-Kawża C-70/16 P għandha tiġi miċhuda bħala parzjalment inammissibbli.

134. Barra minn hekk, mill-punt 95 tas-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901) jirriżulta b'mod ċar li skont il-Qorti Ġenerali, "l-Istati Membri għandhom setgħa diskrezzjonali wiesgħa fir-rigward tad-definizzjoni ta' dak li huma jqisu bħala SIEĠ u, konsegwentement, id-definizzjoni ta' dawn is-servizzi minn Stat Membru tista' tiġi kkontestata mill-Kummissjoni biss fil-każ ta' żball manifest".

135. Madankollu l-Qorti Ġenerali qieset li "ċerti kriterji minimi li jirrigwardaw, b'mod partikolari, il-preżenza ta' att tal-awtorità pubblika li jinkariga lill-operaturi inkwistjoni b'missjoni ta' SIEĠ"¹¹³ ma kinux ġew issodisfatti.

136. Fil-fatt, fil-punt 110 tas-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901), il-Qorti Ġenerali kkonstatat li "r-rikorrenti fl-ebda mument [ma kienu] f'pożizzjoni li jiddeterminaw liema obbligi ta' servizz pubbliku kienu ġew fdati f'idejn l-operaturi tan-netwerks tat-TDT, jew mil-liġi Spanjola, jew mill-ftehimiet ta' thaddim, u hafna inqas li jipproduċu l-prova ta' dan".

109 Ara l-punti 52 sa 56 ta' dawn il-konkluzjonijiet.

110 Ara l-punti 53 u 54 ta' dawn il-konkluzjonijiet.

111 Sentenza tat-3 ta' April 2014, Franza vs Il-Kummissjoni (C-559/12 P, EU:C:2014:217, punt 79 u l-ġurisprudenza ċċitata).

112 Sentenza tal-10 ta' Novembru 2016, DTS Distribuidora de Televisión Digital vs Il-Kummissjoni (C-449/14 P, EU:C:2016:848, punti 43 u 44 u l-ġurisprudenza ċċitata).

113 Ara s-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901, punt 97).

137. Konsegwentement, il-Qorti Ġenerali qieset li r-rikorrenti ma setgħux juru li l-Kummissjoni kienet żbaljata meta qieset li, fin-nuqqas ta' definizzjoni ċara tas-servizz ta' thaddim ta' netwerk terrestri bħala servizz pubbliku, l-ewwel kriterju tas-sentenza Altmark ma kienx issodisfatt¹¹⁴.

138. Minn dan isegwi li, għall-kuntrarju tal-argumenti tar-rikorrenti, il-Qorti Ġenerali ma eskliedietx “fil-prinċipju, li t-thaddim ta' netwerk terrestri [jista' jiġi ddefinit] bħala servizz pubbliku”¹¹⁵.

139. Inqis għalhekk li l-ewwel parti tar-raba' aggravju għandha tiġi miċhuda wkoll bħala infondata. Fir-rigward tat-tieni parti tar-raba' aggravju tagħhom, ir-rikorrenti jqisu li l-Qorti Ġenerali wettqet żball ta' liġi fil-punt 112 tas-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901) li jikkonsisti fil-fatt li injorat li s-setgħa diskrezzjonali tal-Istati Membri tkopri, mhux biss, l-istabbiliment, iżda wkoll il-provvista u l-organizzazzjoni tas-SIEĠ. Skont ir-rikorrenti, il-provvediment tas-servizz ta' appoġġ ta' TDT permezz ta' pjattaforma terrestri huwa sempliċi modalità ta' organizzazzjoni tal-provvista tas-servizz, li huwa r-responsabbiltà tal-Istat Membru¹¹⁶.

140. Mid-dispożizzjonijiet ikkombinati tal-Artikoli 127(1) u tal-Artikolu 190(1) tar-Regoli tal-Proċedura tal-Qorti tal-Ġustizzja jirriżulta li l-preżentata ta' aggravji godda fl-istadju tal-appell hija pprojbita. Fil-fatt, dawn id-dispożizzjonijiet għandhom l-għan, f'konformità ma' dak stipulat fl-Artikolu 170(1) tal-imsemmija regoli tal-proċedura, li jevitaw li l-appell jibdel is-sugġett tal-kawża quddiem il-Qorti Ġenerali¹¹⁷.

141. Fl-opinjoni tiegħi, it-tieni parti tar-raba' aggravju ta' dan l-appell għandha l-għan li tadixxi lill-Qorti tal-Ġustizzja b'kawża iktar wiesgħa minn dik li giet adita biha l-Qorti Ġenerali.

142. Fil-fatt, fil-punt 112 tas-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901), il-Qorti Ġenerali kkonstatat li r-rikorrenti *ma kkontestawx l-evalwazzjoni tal-Kummissjoni fil-premessa 121 tad-deċiżjoni kkontestata* li tgħid li d-definizzjoni bħala servizz pubbliku tat-thaddim ta' pjattaforma ta' appoġġ partikolari, f'dan il-każ dik tal-pjattaforma terrestri, kienet tikkostitwixxi żball manifest tal-awtoritajiet Spanjoli, minhabba li, fejn jeżistu bosta pjattaformi ta' trażmissjoni, pjattaforma waħda partikolari ma tkunx tista' titqies bħala essenzjali għat-trażmissjoni tas-sinjali tax-xandir.

143. Għaldaqstant, inqis li t-tieni parti tar-raba' aggravju għandha tiġi miċhuda bħala inammissibbli.

Fuq il-Kawża C-81/16 P

144. Fir-rigward tal-ewwel parti tal-ewwel aggravju tar-Renju ta' Spanja u, b'mod partikolari, tal-argument tar-Renju ta' Spanja li jgħid li l-analiżi tal-kuntest ġuridiku mill-Qorti Ġenerali hija manifestament żbaljata¹¹⁸ u li l-atti tad-dritt nazzjonali u l-kuntratti konklużi mill-awtoritajiet Spanjoli mhux talli jiddefinixxu u jafdaw l-implementazzjoni tas-SIEĠ fidejn ċerti operaturi, talli b'mod ċar

¹¹⁴ Ara s-sentenza tas-26 ta' Novembru 2015, Comunidad Autónoma de Galicia u Retegal vs Il-Kummissjoni (T-463/13 u T-464/13, mhux ippubblikata, EU:T:2015:901, punt 99).

¹¹⁵ Ara l-punt 53 ta' dawn il-konklużjonijiet.

¹¹⁶ Ara l-punt 64 ta' dawn il-konklużjonijiet.

¹¹⁷ Ara, f'dan is-sens, is-sentenza tal-20 ta' Mejju 2010, Gogos vs Il-Kummissjoni (C-583/08 P, EU:C:2010:287, punti 23 u 24).

¹¹⁸ Ara l-punt 72 ta' dawn il-konklużjonijiet.

jagħmlu wkoll riferiment għat-teknoloġija terrestri¹¹⁹, inqis li dan l-argument, li jpoġġi indiskussjoni l-evalwazzjoni magħmula mill-Qorti Ġenerali tad-dritt nazzjonali applikabbli u tal-kuntratti konklużi mill-awtoritajiet Spanjoli, li hija evalwazzjoni tal-fatt, għandu jiġi miċhud bħala inammissibbli fin-nuqqas ta' allegazzjoni ta' żnaturament ta' dan id-dritt¹²⁰.

145. Għaldaqstant, inqis li l-ewwel parti tal-ewwel aggravju tar-Renju ta' Spanja għandha tiġi miċhuda bħala inammissibbli.

146. Fir-rigward tal-mertu, inqis li l-ewwel parti tal-ewwel aggravju tar-Renju ta' Spanja tiżvela qari żbaljat tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891).

147. Għall-kuntrarju ta' dak li jsostni r-Renju ta' Spanja¹²¹, il-Qorti Ġenerali ma qisix li ma kienx hemm lok li jittiehdu inkunsiderazzjoni, minbarra l-kuntest ġuridiku, l-atti kollha tal-awtoritajiet Spanjoli li permezz tagħhom l-operaturi kkonċernati kienu ġew inkarigati mit-twettiq tal-obbligi ta' servizz pubbliku.

148. Mill-punti 69 *et seq* tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891), jirriżulta b'mod ċar li l-Qorti Ġenerali eżaminat l-atti tal-awtoritajiet Spanjoli li permezz tagħhom l-operaturi kkonċernati kienu ġew inkarigati, skont ir-Renju ta' Spanja, mit-twettiq tal-obbligi ta' servizz pubbliku.

149. Fil-fatt, fil-punt 70 tas-sentenza inkwistjoni, il-Qorti Ġenerali eżaminat il-programm nazzjonali favur il-mogħdija lejn it-TDT, adottat mill-kabinett Spanjol fis-7 ta' Settembru 2007, u qieset li, permezz ta' dan il-programm, l-ebda operatur ma kien ġie inkarigat mit-twettiq ta' obbligi ta' servizz pubbliku.

150. Fil-punt 71 ta' din is-sentenza, il-Qorti Ġenerali kkonfermat li, skont il-ġurisprudenza, il-mandat li jagħti l-missjoni ta' servizz pubbliku jista' jirrikorri għal atti li jirriżultaw minn ftehim, sakemm dawn ikunu ġejjin mill-awtorità pubblika u jkunu mandatorji, *a fortiori* meta tali atti jikkonkretizzaw l-obbligi imposti mil-leġiżlazzjoni. Madankollu, skont il-Qorti Ġenerali, ir-Renju ta' Spanja ma pprova ebda kuntratt insostenn tad-dikjarazzjoni tiegħu li skontha l-operaturi kkonċernati kienu ġew inkarigati mit-twettiq ta' obbligi ta' servizz pubbliku. Barra minn hekk, skont il-Qorti Ġenerali, is-sempliċi fatt li servizz ikun is-sugġett ta' kuntratt pubbliku ma jagħtix lil dan is-servizz awtomatikament, u mingħajr ebda preċiżazzjoni min-naħa tal-awtoritajiet ikkonċernati, il-kwalità ta' SIEĠ fis-sens tas-sentenza Altmark.

151. Barra minn hekk, fil-punt 72 tas-sentenza inkwistjoni, il-Qorti Ġenerali eżaminat il-ftehimiet interistituzzjonali konklużi bejn il-Gvern tal-País Vasco, l-EUDEL u t-tliet Gvernijiet provincjali tal-País Vasco. Hija qieset li lanqas dawn il-ftehimiet ma jiddefinixxu t-tħaddim tan-network terrestri bħala servizz pubbliku.

152. Barra minn hekk, fil-punt 73 tas-sentenza inkwistjoni, il-Qorti Ġenerali kkonstatat li, l-awtoritajiet Spanjoli fl-ebda mument ma kienu f'pożizzjoni li jiddeterminaw liema obbligi ta' servizz pubbliku kienu ġew fdati fidejn l-operaturi tan-networks tat-TDT, la mil-ligi Spanjola, la mill-ftehimiet ta' tħaddim, u wisq inqas ma pproduċew prova ta' dan.

¹¹⁹ Ara l-punt 73 ta' dawn il-konklużjonijiet.

¹²⁰ Sentenzi tat-3 ta' April 2014, Franza vs Il-Kummissjoni (C-559/12 P, EU:C:2014:217, punt 79 u l-ġurisprudenza ċċitata), u tad-29 ta' Novembru 2012, Ir-Renju Unit vs Il-Kummissjoni (C-416/11 P, mhux ippubblikata, EU:C:2012:761, punt 38 u l-ġurisprudenza ċċitata).

¹²¹ Ara l-punt 71 ta' dawn il-konklużjonijiet.

153. Inqis ukoll, bhall-Kummissjoni, li l-Qorti Ġenerali ma wettqitx żball meta qieset li r-Renju ta' Spanja ma weriex li l-Kummissjoni kienet ikkonstatat bi żball, fil-premessi 119 sa 122 u 172 tad-deċiżjoni kkontestata, li t-tnedija, il-manutenzjoni u t-thaddim tan-netwerk tat-TDT fiż-żona II, ma kinux ġew iddefiniti bi preċiżjoni bħala servizz pubbliku fis-sens tas-sentenza Altmark.

154. F'dan ir-rigward, il-fatt inkwistjoni ma huwiex is-setgħa diskrezzjonali wiesgħa li għandhom l-Istati Membri biex jiddefinixxu s-SIEĠ tagħhom, fin-nuqqas ta' leġislazzjoni armonizzata tal-Unjoni f'dan il-qasam, iżda l-obbligu, f'konformità mal-ewwel kundizzjoni tas-sentenza Altmark kif ukoll mal-formulazzjoni tal-Artikolu 106(2) TFUE, li l-impriza li tibbenefika mis-sussidji pubbliċi kienet effettivament inkarigata sabiex twettaq obbligi ta' servizz pubbliku, u li tali obbligi kienu ddefiniti b'mod ċar.

155. Ninnota li, fil-punt 67 tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891), il-Qorti Ġenerali kkonstatat li għalkemm is-servizzi kollha ta' telekomunikazzjonijiet, inklużi n-netwerks ta' xandir bir-radju u televiżiv kienu ġew ikklassifikati mill-Istat Spanjol bħala servizz ta' interess ġenerali, mil-ligijiet inkwistjoni ma kienx jirriżulta li s-servizzi kollha ta' telekomunikazzjonijiet fi Spanja għandhom in-natura ta' SIEĠ. F'dan ir-rigward, il-Qorti Ġenerali tinnotta li l-Artikolu 2(1) tal-Liġi ġenerali 32/2003 dwar it-telekomunikazzjoni, tat-3 ta' Novembru 2003, jistipula esplicitament li s-servizzi ta' interess ġenerali fis-sens ta' din il-liġi għandhom jiġu pprovduti fil-kuntest ta' *sistema ta' kompetizzjoni libera* filwaqt li l-klassifikazzjoni ta' servizz bħala SIEĠ fis-sens tal-ewwel kundizzjoni tas-sentenza Altmark teżigi li r-responsabbiltà għall-ġestjoni tagħha tiġi fdata lil ċerti imprizi. Barra minn hekk, fil-punt 68 tas-sentenza inkwistjoni, il-Qorti Ġenerali qieset li peress li d-dispożizzjonijiet nazzjonali huma kkaratterizzati min-*newtralità teknoloġika* tagħhom u li t-telekomunikazzjonijiet kienu t-trażmissjoni ta' sinjali permezz ta' kull netwerk ta' xandir u mhux permezz tan-netwerk terrestri b'mod partikolari, fatt li ma ġiex ikkontestat mir-Renju ta' Spanja, ma jistax jiġi konkluż li l-Kummissjoni qieset b'mod żbaljat li t-thaddim ta' netwerk terrestri ma kienx iddefinit bħala servizz pubbliku fis-sens tas-sentenza Altmark.

156. Fid-dawl tal-elementi ekwivoċi u kontradittorji tad-dispożizzjonijiet nazzjonali inkwistjoni, fejn is-sustanza incidentalment ma hijiex ikkontestata mir-Renju ta' Spanja, il-Qorti Ġenerali ma wettqitx żball ta' liġi meta qieset li l-Kummissjoni ma żbaljatx meta qieset li dawn id-dispożizzjonijiet nazzjonali ma kienx fihom definizzjoni ċara tas-servizz ta' thaddim ta' netwerk terrestri bħala servizz pubbliku.

157. Fl-aħħar nett, ma nikkondividix l-argument tar-Renju ta' Spanja li jgħid li l-Qorti Ġenerali ma setgħetx issostni li l-ebda komunità awtonoma oħra minbarra l-País Vasco ma kienet uriet il-kwalità ta' SIEĠ tat-thaddim tan-netwerk terrestri, sa fejn il-Kummissjoni kienet eżaminat kampjun ta' 82 sejha għal offerti għall-finijiet li tevalwa l-kompatibbiltà tal-ġajnuna¹²².

158. Mill-punt 77 tas-sentenza tas-26 ta' Novembru 2015, Spanja vs Il-Kummissjoni (T-461/13, EU:T:2015:891) jirriżulta li l-Qorti Ġenerali qieset li kienu l-komunitajiet awtonomi li kellhom jinvokaw l-assenza ta' ġajnuna mill-Istat b'mod konformi mas-sentenza Altmark u li, bħala l-aħjar u l-uniku eżempju, l-imsemmija awtoritajiet ippreżentaw il-każ tal-komunità awtonoma tal-País Vasco.

159. Fil-fehma tiegħi, il-fatt li l-Kummissjoni kienet eżaminat kampjun ta' 82 sejha għal offerti għall-finijiet li tevalwa l-kompatibbiltà tal-ġajnuna inkwistjoni ma jurix li komunità awtonoma oħra minbarra l-País Vasco kienet uriet, jew saħansitra invokat, il-kwalità ta' SIEĠ tat-thaddim tan-netwerk terrestri.

¹²² Ara l-punt 75 ta' dawn il-konklużjonijiet.

160. F'dan ir-rigward, għandu jittfakkar li, fil-punt 71 tas-sentenza inkwistjoni, il-Qorti Ġenerali kkonfermat li l-mandat li jagħti l-missjoni ta' servizz pubbliku, f'ċerti ċirkustanzi, seta' jirrikorri wkoll għal atti li jirriżultaw minn ftehim. Il-Qorti Ġenerali madankollu qieset li r-Renju ta' Spanja ma kienx wera li mandat ta' missjoni ta' servizz pubbliku kien ingħata minn kuntratti pubbliċi konkluzi bejn l-amministrazzjoni pubblika u l-operaturi kkonċernati. Hija ziedet, għustament, li s-sempliċi fatt li servizz ikun is-sugġett ta' kuntratt pubbliku ma jimplikax li dan is-servizz ikollu awtomatikament, u mingħajr ebda preċiżazzjoni min-naħa tal-awtoritajiet ikkonċernati, il-kwalità ta' SIEĠ fis-sens tas-sentenza Altmark.

161. Għaldaqstant, inqis li l-ewwel parti tal-ewwel aggravju tar-Renju ta' Spanja huwa infondat.

162. Abbazi tal-elementi preċedenti, l-ewwel parti tal-ewwel aggravju tar-Renju ta' Spanja għandha għalhekk tiġi miċhuda bħala inammissibbli u infondata.

Konkluzjoni

163. Fid-dawl tal-kunsiderazzjonijiet preċedenti, nipproponi lill-Qorti tal-Ġustizzja:

- fil-kawżi magħquda Comunidad Autónoma del País Vasco u Itelazpi vs Il-Kummissjoni (C-66/16 P), Comunidad Autónoma de Cataluña u CTTI vs Il-Kummissjoni (C-67/16 P), Navarra de Servicios y Tecnologías vs Il-Kummissjoni (C-68/16 P) kif ukoll Cellnex Telecom u Retevisión I vs Il-Kummissjoni (C-69/16 P), tiċhad bħala infondati l-ewwel u t-tieni partijiet tal-aggravju uniku;
- fil-kawża Comunidad Autónoma de Galicia u Redes de Telecomunicación Galegas vs Il-Kummissjoni (C-70/16 P), tiċhad bħala parzjalment inammissibbli u infondata l-ewwel parti tar-raba' aggravju u tiċhad bħala inammissibbli t-tieni parti tar-raba' aggravju, u
- fil-kawża Spanja vs Il-Kummissjoni (C-81/16 P), tiċhad bħala inammissibbli u infondata l-ewwel parti tal-ewwel aggravju.